

IL-MALTI

QARI

LI TOHROG

IL-GHAQDA TAL-KITTIEBA TAL-MALTI
KULL TLIET XHUR

IL-KITTIEBA TA' DAN IL-GHADD

L-EDITOR—L-Istudju tal-Malti	faċċ.	97
KAV. GUŻE' GALEA, M.P.E., M.D., D.P.H.— Kien Lejlet il-Milied	,,	99
IL-Mewt ta' Mons. Kant. Dun Pawl Galea, J.C.D.	,,	103
DUN FRANS CAMILLERI— <i>Lill-Baħar Mediterran</i>	,,	104
Kronaka tal-“Ghaqda”	,,	104
VINCENT CARUANA—Proverbji Foloż	,,	105
GUŻE' GATT—Tixwixa fuq Bastiment Kursal bil-Bandiera ta' l-Ordni	,,	109
MARCELL MIZZI— <i>Arti u Hajja</i>	,,	125
REĊENSJONI	,,	126
WERREJ TAS-SENA 1952	,,	127

SUPPLIMENT :

Ivo MUSCAT-AZZOPARDI—Fernand Gregh (Bijografija) I—XX

DIRETTUR: Dr. Cutè Galea, M.B.E., M.D., D.P.H.,
29, Sur Santa Barbara, Valletta.

ASSISTENT DIRETTUR: Ant. Cremona,
53, Triq Wara Santa Ubaldesca, Paula.

AMMINISTRATUR: Victor Apap,
22, Triq it-Torri, Tas-Sliema.

Hlas: 4/- fis-sena. — Ktieb wiehed 1/3.
Dak li hu hlas tar-rivista jinbagnet lil:
Victor Apap,
22, Triq it-Torri, Tas-Sliema.

LILL-MEMBRI, IMSEHBIN U QARREJJA TAGHNA
LIL HBIEBNA KOLLHA
IR-RIZQ U L-BARKA TA' DAWN IL-JIEM TA' FERH.
JALLA S-SENA L-CDIDA
TKUN IZ-ZERNIQ TA' GRANET SBIEH
GHALL-"GHAQDA" U L-ILSIEN MALTI
U FUQHOM IX-XEMX TAL-HAJJA
MA TINZEL QATT.

IL-MALTI

QARI LI TOHROĠ IL-GHAQDA
TAL-KITTIEBA TAL-MALTI

DIĊEMBRU
1952

L-ISTUDJU TAL-MALTI

JEKK wieħed joggħod iqalleb il-paġni ta' l-istorja tat-tagħlim f'Malta għandu jsib illi l-istudju serju tal-Malti fl-iskejjel, kif ukoll fost xi studjużi ta' l-ilsien Malti hawn Malta, ma bediex u ma seħħer qabel is-sena 1934, meta l-Malti daħal bħala materja obbligatorja fil-programmi skolastiċi, fl-eżamijiet pubbliċi, u, wara mbagħhad ukoll, fl-Università, u ħa xejra uffiċjali fl-amministrazzjoni Governativa u fil-Qrati. F'dan il-pass fis-sistema edukativa u amministrativa tal-Gżira, kellha sehem kbir il-“Ghaqda” li sa minn 13-il sena qabel kienet ħadmet biex fost il-kittieba tal-Malti titwaqqaf sistema soda ta' ortografija, sistema ta' kitba Maltija li wara giet magħrufa u adottata uffiċjalment mill-Gvern.

Sew iċ-ċirkustanzi storiċi, li wara l-ewwel Gwerra l-Kbira giebu taqliba fil-bżonnijiet morali u ekonomiċi tal-proletarjat tal-pajjiż, kemm l-ispirtu ġdid tan-nazzjonalizmu fost il-generazzjoni ġdida b'idejiet demokratiċi, kienu l-mezz li l-Malti, wara snin kbar ta' taħbil, b'mitt proġett skolastiku li kull darba safa' fir-xejn, sab ruħu mqiegħed fuq sodda ta' blata samma li fuqha fl-aħħarnett sata' iibni għas-seħħ is-sisien ta' daru.

Minn din it-taqliba sal-lum għaddew mat-tmintax-il sena u fihom kotru l-kittieba tal-Malti, l-iktar fost iż-żgħażaġħ, inħolqu għaqdiet ta' movimenti għall-progress tal-Malti; ħarġu kotba ta' proża u poeżija, antoloġiji, grammatiki, trattati fuq il-lingwistika, rivisti, saru konkorsi għall-aħjar romanzi, novelli u poeżijiet, kitba letterarja u sjenzifika Maltija li sebqet fil-għadd u fil-ħu-na lil dik ta' qabel tul iż-żmien ta' 'l fuq minn mitt sena: b'hekk il-letteratura Maltija qabżet il-barrieri li kienu jifirdu l-ilsien Malti minn dawk l-ilsna l-oħra ikkultivati u li l-lum għandhom il-letteratura tagħhom li biha n-nazzjon tista' tiftaħar u tidher fost l-akbar laqgħat akkadeimiċi tad-dinja. Izda, b'danakollu, nis-tgħu ngħidu li l-Malti wasal f'dak il-grad ta' kultivazzjoni bħala lsien miktub u bħala lsien mghallem fl-iskejjel u fl-Università kif ukoll bħala lsien uffiċjali tal-pajjiż? — Naħsbu li LE.

Għalkemm għadu ma għaddiex żmien biżżejjed minn mindu l-Malti daħal fl-iskejjel, għandna, izda, nistennew li meta tqis

l-isvilupp letterarju li ha l-Malti fost il-hafna kittieba li nibtu, l-istudju tiegħu kellu jilhaq dak il-grad ta' l-sien skolastiku kif jisthagq fost dawk l-istudenti li qegħdin jersqu għall-eżami-jiet tiegħu u li wara li itemmu l-istudji tagħhom 'il quddiem iko-lthom jwazzaw sew fil-kariga tagħhom bħala skriveani mal-Gvern, sew fil-professjoni tagħhom, ta' qassisin, avukati, nutari, tobbi u prokuraturi legali, u, saħansitra periti, fid-dokumenti, fl-atti-jiet jew rapporti tagħhom professjonali. Fuq hekk, meta xxeb-bah il-progress tal-Malti ma' dak ta' ilsna oħra fit-tagħlim, insi-bu li l-Malti baqa' ftit lura, l-iktar f'dik li hi traskrizzjoni, għaż-la u bini ta' kliem, kostruzzjoni, espressionijiet idjomatiċi u stil. Forsi din htija ta' xi sistema fil-programmi skolastiċi, iżda wisq uahsbu li l-ewwel u l-akbar htija hija dik ta' nuqqas ta' interess u studju biżżejjed, nuqqas ta' taħriġ ta' kitba fuq prinċipji mor-foloġiċi u sintattiċi u nuqqas ta' qari ukoll ta' awturi tajba.

Studenti li waslu fl-aħħar klassi ta' skola sekondarja ma għandhom jiktbu l-Malti b'espressionijiet miktubin kelma b'kelma minn fuq frażjoloġija Inġliża, jew bi kliem inġleżizzat jew taljanizzat iżżejjed u bla ebda hjiel ta' kostruzzjoni Maltija. Dan huwa dnub oħron, iżda huwa dnub wisq iżjed oħron meta student li wasal b'xi itemm l-istudju tiegħu liċjali jagħlet fil-kitba ta' kliem l-iktar sempliċi u jikteb kliem żbaljat bħal dan: jinqegħda, nużgħaw, miktubha, għallura, jafgħu, baġhtew, hilu, għadam, u kliem ieħor bħal dan. Meta student jikteb kliem żbal-jat bħal dan f'komponiment u jzejjnu bi kliem sabiħ u magħżul, ukoll jekk mibni tajjeb u mżewwaq b'idejiet u b'argumenti mill-isaħ dan ma jkunx qed jagħmel hlief bħal dak il-bniedem li jż-żejjen bl-isaħ libsa tal-moda u jhalli riglejh bla redd; jigiferi jinkesa bl-isaħ ilbies u jhalli saqajh mikrufin. Għalhekk meta student jew kittieb li jktiblek l-isaħ poezija jew proża li tkun 'l hawn u 'l hinn imdensa bi kliem miktub żbaljat, ma tkunx haġa barra minn lokha jekk wiehed igis li l-Malti ta' dik il-poe-żija jew ta' dik il-proża jonqsu xi haġa fil-valur letterarju tagħ-ha, haġa elementari imma daqshekk ieħor importanti: l-ortogra-fija tajba, li hija r-rigiel tal-kitba Matlija. Jekk b'xi jidher sabiħ u skond ma tridu l-estetika tal-kitba l-gisem tal-kitba ta' lingwa għandu jilgħatta u jżżejjen b'libsa li tirraqlu, minn rasu sa saqajh, inti din il-kitba m'għandekx thalliha b'riglejh mikrufa, għar kif igħid il-qawl Malti: Il-hafi jitti ż-żima.

A. C. M. M.

Kien Lejlet il-Milied

Ta' GUŻE' GALEA

KTEN lejlet il-Milied ta' xitwa qiergħa: jum mudlam, imčaj-par, ta' dwejjaq. Ix-xita kienet ilha ġingħa niezla bla ma telħa; leħħ ta' beraq, u tkarwit ta' raġħad ma qatgħu xejn. Fid-djar kolloxx niedi; barra kullimkien għargħar ta' ilma; is-siġar imnezzgħin, il-haxix milwi mill-hamla, ir-raba' mifqugħ bl-ilma, it-toroq m'imlijin għadajjar. Ix-xemx kienet donnha nħbiet mid-dinja u naqset id-dija tagħha li ssahħan, taħi u ġġerri d-demmm fil-vini.

Imbagħad lejlet il-Milied niżel is-silġ; bdiet reżħa xxoqq il-għadam. qamet żiffa li tqajjem il-ġilda xewk xewk, u minnufih beda jġelben is-silġ; għall-ewwel beda jaqa' waħdjet waħdjet, donnhom dmugħ magħqud, itektku fuq il-ħġieg u jaqbzu fuq hoġor it-twieqi qishom žibeg tal-logħob; imbagħad, f'daqqa waħda, kdedw neżlin ħalbiet ħalbiet jaħbtu mal-ħitan, iqattgħu l-friegħi, iħalbtu fuq il-bibien, joġħlew fuq il-bjut, u jaġħmlu ħsejjes tal-waħx.

Wiċċ it-toroq inkesa bis-silġ, il-bjut tgħattew, ir-raba' ntra-dam: u dak il-laqx abjad, ileqq, iebes u jgħammex il-għajnejn, dejjem niezel, ħalla wara ħalla, bla ma jaqta' donnu jrid jordom id-dinja u jifniha lil-keśħa k'efra tiegħu.

Tifel ċke'ken kien mixħut f'qiegħ ta' sodda. isfar, xipli, marid u bla saħħa; kienet ħakmitu marda kiefra meta kien għadu tarbija u ħallietu miffuġ b'a ma jiffaħ imidd riġlejh jew iqum minn fuq is-sodda. Serafinu kellu għaxar snin, imma qatt ma kien ħareġ barra minn kamartu, qatt ma ra b'għajnejh il-ġmiel tal-ħolqien, qatt ma mela sidru bl-arja melliesa tal-beraħ.

Serafinu kien ijsma' dawn l-egħgubijiet minn ħutu, u minn tfa' oħra li kienu jmorru iżuruh; kien idum is-siġħat jistaqsihom fuq għasafar, annimali u ħxejjex, fuq widien, għoljiet u iġbla, u wara kien jiboa' waħdu jaħset u jmaħħaħ fuq il-kobor u l-ġmiel tad-dinja; kien iġib quddiem għajnejh dehriet ta' raba' u ta' bliet b'nies ħawtiela u biezla jaħdmu, iħawtlu u jiġru minn banda għall-oħra, fil-waqt li hu, miskin, f'qiegħ ta' sodda ma jistax iqum u imidd riġlejh. Serafinu kien jixxennaq għax-xorti tan-nies b'saħħithom, nies li jistgħu jimxu, jaqbzu u jiġru, li jistgħu jmorru fejn iridu bla ma jeħtiġilhom min jersfaġħhom biex jitqanqlu minn fuq il-friex. Dak iċ-ċkejken kien jitlob bil-fniena lil-Bambin biex jaġħtih il-qawwa mqar għal darba waħ-

da biss ħalli jitpaxxa b'dawk l-egħgubijiet li kienu jinsabu barra mit-tieqa tal-kamra tiegħu.

Serafinu kien iqatta' jiem sħaħ iħewden fuq egħlieqi mimli'in egħlejjel; u fuq bliet imgħammra minn eluf ta' nies; kien jistħajje! jara pörtijiet mimlijin dgħajjes, bastimenti u vapuri jgħabbu u jħottu, u dejjem sejr in ibahħru minn pajjiż għal ieħor.

Xi drabi lil Serafinu kien imur jarah zijvħ baħri xiħ, li kien idum is-siġħat isemmi fuq kobor ta' artijiet, drawwiet ta' nies, ħlejquet tal-għaġeb, għrajjet tas-safar; u t-tifel, għajnejħ imberrqa, widnejħ miftuħa, joqgħod jisma' b'dehwa kbira, jitgħaxxaq u jixxennaq; imbagħad qalbu kienet tingħasar meta jiftakar li hu ma jistax jicēaqlaq minn fuq soddtu u li għalih ma kienx hemm tama li qati johrōg minn kamartu u imur jara dak il-għmiel u l-kobor tad-dinja; kienet titlagħlu għoqla fi għrieżmu, sidru jimtela bħal minfaħ, għajnejħ jixxarrbu u jiddemmogħu.

Wara gimgħa xita, dlam u ċirē, Serafinu ħass ruħu magħdur aktar mis-sōltu, kellu għafsa ta' dwejjajq f'qalbu, għajnejħ inkisru, ħaddejħ sfaru aktar minn qabel u xbinu ddallam; missieru u ommu u ħutu riedu jagħmlulu l-qalb u jderrulu, iżda hu baqa' kiebi u biered donnha r-rezħa tat-temp kienet qiegħda titfilu dik il-ħajta dawli li kellu tneम्मem f'qalbu.

Lej'et il-Milied meta s-silg beda ifaqaq' fuq il-ħgiegħ, Serafinu ħass tkexkixa tigrī ma' għismu kollu nifsu tqal u beda jokrob u jingħi; imbagħad meta d'ħal il-lejl it-tifel intelaq u tħeddel, għajnejħ bdew jintgħalqu qishom f'noħas toil; missieru għenu jdur la għenba, kebbu tajjeb qalb il-firxa u biesu fuq għbinu; ommu ma felħitx tara lil binha f'dik il-mogħdrija, qalbha nqasmet u ħarġet tolfoq barra l-kamra: "Kemmm narah magħdur il-lejla lil Serafinu", qalet l-ommi.

"Dawn l-aħħar erħat ijiem mar lura wisq", zied missieru.

"Mħux li kien il-Bambin iħenn għalih u jingħtih is-saħħa!"

"Il-lejla fil-quddies ta' nofs il-lejl, meta jitwieled il-Bambin, nitlob għalih, mā" qalet oħt Serafinu ż-żegħira, fil-waqt li xfar għajnejha bdew ipetptu u xofftejha jirtogħdu; ħutha kollha qablu magħha.

Meta sar il-ħin, ħut Serafinu tleffu f'kapottijiet sħan, kilbu xrafi tas-suf madwar għonqhom, libsu braneż tas-suf f'rashom. xeddu żraben twal sa rkobbtejhom, dabħlu idejhom f'ingwanti tal-gild u telqu le'n il-knisja jgħaffgu fuq is-silg li kien jiksi wiċċ

it-toroq. Huma u sejrin, hut Serafinu itaqgħu ma' tfaġ oħrajn min tri-fanal f'idu biex juri fejn jimxu, min b'umbrella f'idu biex iġhatti lil sħabu mix-xita, min jiżżellaq fuq is-silġ, min ixej-
jer idejħ biex isahħanhom, min jidhak u min ikanta "Ninu, Ninu tal-Milied".

Omm u missier Serafinu baqgħu d-dar, dahlu fil-kamra fejn kien binhom marid u qagħdu siekta, b'qalbhom miksura jħarsu lejn dak in-naqra ta' tifel, jarawh rieqed u jisinqgħuh jieħu nifs qwi u jokrob ma' kuli nifs li jġbed.

Barra l-kamra ta' Serafinu fid-dar koliha ma kienx hemm sinjel ta' ħajja; id-dar kienet imkebbha f'kaxx u skiet, ma kienx jinstama' blief it-tektik sejjer dejjem bla ma jaqta' ta' l-arloġġ kbir f'ras it-taraġ, u barra t-traxxix tax-xita fuq il-ħgieġ tat-twieqi.

F'daqqa waħda l-arloġġ beda jdoqq nofs il-lejl u ma' l-ewwel tokk Serafinu ndehex, ġismu rtogħod, karab qawwi u nifsu bħal inqatagħlu, berraq għajnejh u l-ħbub deħru qishom żewġ ġamriet; wiċċ it-tifel għall-ewwel tqarras imlagħad deher mib-luġh u mgħagħeb u ferħan u ħa bixra ta' wieħed li ntebah b'xorti kbira li waqgħet fuqu għaj għarrieda.

Serafinu għegbed u kit kien mimdud fuq ġenbu medd idu donnu ried juri xi ħaġa; imbagħad dija ta' hena deħret tilma fuq ġbinu u tbiissima ta' ferħ feġġet fuq fomm. Ommu resqet lejħ u staqsietu lil-ħiewwa:

"Trid xi ħaġa, ibni?"

"Issa ma għandi b'żonn ta' xejn, ma! Inħossni ħafif qisni qiegħed intir. Il-Bambin refagħni u helisni minn qiegħ is-sodda u ħadni miegħu biex inżur artijiet u bliet obra mimlijin xemx u dawł u shana. Ara, ma! Dik il-muntanja kemm hi għolja. koliha sigar imxabbtin iħaddru magħħa, u dawł il-palm twal u miftuħin bħal umbrelel; ħares lejn dik ix-xmara niezla ċarċar f'dak il-wied delli, u ara wkoll dawł in-ngbaġ jirgħu fl-għelieqi. F'li-bogħod, ma! m'intix tilmaħ dik il-belt satiħa mdawra bi swar qawwijn? u ara wkoll dawł l-iġmla bis-sewwieqa fuqhom iġorru lejn il-belt tagħbijiet ta' muna u ġid".

Missier Serafinu resaq iżommlu idejħ; it-tifel ħass il-għafsa ta' missieru u tbišem, iżda baqa' donnu lubien jew imsaħħar iħares donnu qiegħed jara ħwejjeg tal-għageb.

"Ara, pa!" qal Serafinu lil missieru b'dehwa kbira, "Ara, pa! dak il-qamħ imxettel abjad bil-weraq qishom ħjut tal-fidda,

u wa' a l-qamh hemm raghaj idoqq iż-żaqq u iehor idoqq it-tanbur. M'intix t, smagghom?" Hwejjeġ ma jitwemmuux! Dak il-bin inzertaw ghaddejj'n minn quddiem id-dar ta' Serafinu, xi erbgħa min-mies tar-rahall idoqqu ż-żaqq u t-tanbur kif dari kienu johorġu idoqqu lejiet il-Mil'ed.

"Qiegħed tismagghom, pà? Hux q'iegħed ngħidlek sewwa!" Il-missier miel fuq idnu u biesu, it-tifel kellu wiċċu mixrub u minni għaraq k'ieħh, iżda ma kienx jidher batut, u biex jagħti gost il-missieru qallu:

"Kemm inhossni tajjeb! Inhossni hieles minn kuil toqoi ta' mard. Issa nista' nogħla u ntir ma' dawk l-aŋġli li hemm iduru fuq dak il-għar u nkenta mgħghom "Gloria in Excelsis Deo", Glo'ja Il-Bambin Gesù. Arah hemm, pà! Hares lejħ f'dak il-għar bejn il-Madonna u San Ġużepp. Tarbija helwa mimli dawl u d'ja. Nizzżih hajr talli fejjaqni miil-mard, talli hadni miegħu nara art jiet u b'iet u nitgħaxxaq bil-holqien kif dejjem xtaqt. N'zzik hajr Bambin ċkejken u nbusek minn qalbi".

Serafinu medd idu u tawwalha, iżda minnufih dik il-wejda waqgħet bla saħħa u giet fuq il-presepju li ftit qabel, missieru kien qegħedlu fuq mejda hdejn rasu biex malli jistenbah jarah għal għarrieda u jifrah bih.

Malli stabbet idu, it-tife' karab, ġismu ntreħa, għajnejh inqalbu, imbagħad inqalqu, iżda fuq fommhu baqgħet tidli tbi-sime ta' l-aŋġli, fil-kamra dehret lejħa ta' dija li tgħammex il-għajnejh u uxammet fwieħa li tgħaxxi.

Missier u omm Serafinu nteħtu fuq binhom, iżda dan kien mar il-Ġenna.

AVVIZ LILL-IMSEHBIN

Xtaqna nigħdu l-attenzjoni ta' l-imsehbini ta' "IL-MALTI" fuq l-indirizzi hżiena li baqgħu jidhru fil-lista ta' xi membri li biddlu djarhom; haga li qiegħda tkun kaġun ta' tfixkil fix-xogħol ta' l-impustar ta' "Il-Malti". Minhabba f'hekk qegħdin jaslulna lura xi numri ta' "Il-Malti", jiġifieri ta' dawk l-imsehbini li biddlu djarhom, u ma baqgħux ighidu lill-Kaxxier l-indirizz ġdid tagħhom. Dawk kollha li biddlu l-indirizz tagħhom huma, għalhekk, mitluba li jibagħtu l-indirizz ġdid tagħhom lis-Sur Victor Apap, Kaxxier tal-Għaqda, 22, Triq It-Torri, Tas-Sliema.

 IN MEMORIAM

 IL-MEWT TA' MONS. KANT.
 DUN PAWL GALEA, J.C.D.

D'ghafsa ta' qalb, din id-darba wkoll, wara l-ahbar kerha tal-mewt ta' wiehed mill-egħżeż hbieb tal-“Għaqda”, kelina nbożžu b'iswed f'wahda mill-faċċati tagħna, l-ahbar mhux inqas kerha tal-mewt ta' wiehed mill-iktar anzjani fost il-Membri tal-“Għaqda” — jiġifieri ta' **Mons. Dun Pawl Galea** — President Onorarju tal-“Għaqda” — li kellu l-mertu kbir li jifihlna l-megħdija tat-twelid tal-“Għaqda” u ta' din ir-rivista.

Biakemm kienet għaddiet sena, li ismu żzejjen bil-ġieħ tal-Premju “Guzè Muscat Azzopardi” għal-merti tiegħu bhala wiehed mill-ewwel haddiema għall-moviment u progress tal-Malti meta Mons. Dun Pawl Galea, taht it-toqol taż-żmien u tax-xogħol tal-moħħ, is-Sibt, id-29 tax-xahar ta' Novembru li għadda, fil-5 ta' fil-ġhodu, wara hass hażin ta' hamesa ijiem, kien għaliq għajnejh għal dejjem.

Fuq il-bidma tiegħu għall-Malti, li hu kien tant ihobb u jgbożż għidna biżżejjed fl-editorjal ta' Marzu ta' dis-sena, kif ukoll intqal fil-wisa' fid-diskorsi li saru fl-okkażjoni taċ-ċerimonja li saritlu tal-Prezentazzjoni tal-Medalja “Guzè Muscat Azzopardi” u m'għandiex għalfejn intenuhom l-ill-qarrejja tagħna, għallinqas din id-darba. Ngħidu biss illi l-mewt ta' Dun Pawl — kif dionk kien ihobb inizzel ismu fl-artikoli tiegħu f'din ir-Rivista — wara dik ta' siehbu Guzè Muscat Azzopardi, fil-bidma tal-Malti, hija telfa ta' wahda mill-ewwel żewġ kolonni sbah tal-bini tal-“Għaqda”.

Jalla t-tifkira ta' wiehed u l-iehor jibqgħu hajjin fostna kif jixraq li għandhom jibqgħu biex dejjem thegġigħna nimxu wara l-istampa li haliew tal-passi tagħhom.

LILL-BAĦAR MEDITERRAN

Ta' Dun Frans Camilleri

Kuli xhin b'nifsek qail taħbat għax-xtajta
 U mewġa mewġa ssib il-mewt mal-blat,
 Tinstema' tidwi l-waqgħa, l-sabta u għajta,
 Tas-saltniet kbar li ġġarrfu qalb is-swat.
 Mera tas-sema, intu bandalt il-ġrajja
 Li bnew u waqqgħu liċ-civiltajiet.
 E.f darba skirt b.d-demm f'taqbid għall-ħajja
 Li qered l-isbaħ żgħażaġħ, l-oghna bliet.
 F'sidrek iehġien ġarrabt l'liema taħbiġa
 Habbtet qalb Ċesri w Aiessandru l-Kbir;
 U rajtu 'l Nelson jirbaħ fit-tisliġa
 L-iġfien ta' Napuljun ġo Aboukir.
 Hawn, f'Malta wkol, wassalt qillet l-egħdewwa,
 Imm'inti kont li ġibt id-Dawl tas-Sewwa!

KRONAKA TAL-"GHAQDA"

F'is-17 ta' Diċembru 1952, Dun Gammari Farrugia, Kanonku Teologu tal-Kapitu tal-Birgu, għalaq 60 sena li ilu jgaddes. L-Kanonku Dun Gammari Farrugia huwa wiehed mill-Membri anzjani tal-"Għaqda" taġħna u magħruf bħala wiehed mili-aqwa bħieb tal-"Għaqda" u tal-Malti. Sa mil-bidu tal-moviment tal-katba Maltija skond is-sistema tal-"Għaqda", huwa kien wiehed mili-ewwel kontributuri f'"Il-Malti", u tiegħu għandna diversi artikoli sbieħ fuq storja lokali u tifikiriet tradizzjonali Maltin, i-iktar fuq li-Birgu. Huwa kien li laqa' f'daru lir-Rev. C. Dessoulavy, Membru Korrispondenti tal-"Għaqda", meta dan kien ġie jżurna hawn Malta, u għen lill-"Għaqda" fir-rabtiet li din kelha ma' nies tax-xeħta tar-Rev. Dessoulavy. Għalhekk il-"Għaqda" għandha biex flimkien ma' bħieb oħra tingħaqad biex bil-qalb kollha tifraħ lill-Kanonku Dun Gammari sew bħala Membru kemm bħala benefattur taġħha, u tixtieġu għomor twil u l-barka u sliem għas-snin li ġejjin fil-ħajja saċerdotali tiegħu.

PROVERBJI FOLOZ

Ta' VINCENT CARUANA

IGHIDU li l-proverbji huma l-għerf ta' missirijietna miġbur fil-qosor u miħux l-ewwel darba li tisma' xi omm tgħid xi proverbju lil uliedha jew xi wiehed xih iġhid xi proverbju lil xi żagħżuġh biex jagħtih tagħlima jew parir. Bir-rispett kollu li jiena għandi lejn ix-xjuħ irrid hawnhekk nistqarr li l-proverbji mhux kollha huma tajbin u li xi wħud minn dawn il-proverbji ta' missirijietna huma foloz u bosta drabi ma jurux il-fatti kif tassew huma. Irrid ingħid jien li kultant proverbju iġhidlek mod u fl-esperjenza tal-ħajja ssib mod ieħor.

Hawn jiena s' jier nuri l-fehma tiegħi. Haddieħor jista' ma jaqbilx miegħi dwar xi proverbju 'l hemm u 'l hawn, iżda jien naħseb li wiehed jaqbel miegħi fis-sustanza ta' dan l-essay meħud kollu f'daqqa.

Wara hafna tħassib li qgħadt nagħmel jien sibt li l-proverbji jittqassmu fi tliet kwalitajiet. L-ewwel kwalità hija dik fejn issib proverbji tajbin u li fil-ħajja aktarx jiġri dejjem skond ma iġhidlek il-proverbju. It-tieni kwalità hija ta' dawk il-proverbji li ma iġhidux il-verità kollha; proverbji li aktarx dejjem jagħtuna tagħlima falza u iqarrqu bina minflok ma jiftħulna għajnejna. It-tielet u l-aħħar kwalità ta' proverbji huma dawk li xi minn daqqiet ikunu tajbin u xi minn daqqiet ikunu ħżiena skond iċ-ċirkustanzi differenti li fihom jiġu użati.

Biex inkun fissirt ruħi iktar ċar: hemm proverbji li huma aktarx dejjem tajbin; hemm proverbi li huma aktarx dejjem ħżiena; u hemm proverbji li huma daqqa ħżiena u daqqa tajba.

Se nibda l-ewwel biex insemmi xi proverbji li jien inqasom bħa'a aktarx dejjem foloz. L-ewwel proverbju li qiegħed jiġini f'moħħi hu dak li iġhidlek "Iż-żejjed bħan-nieqes". Fil-ħajja nsibu li dan rari hu l-każ. Tgħaddi differenza bejn wiehed li għandu flus iktar milli jinħtieġ biex iġix u ieħor li anqas għandu għaxxa ta' leila. L-istess, ejjew nistħajlu pajjiż fejn hemm hafna minerali bħalma huma faħam, żejt, hađid, eċċ., u pajjiż ieħor li m'għandux minerali. Għidli ftit, iż-żejjed huwa bħan-nieqes f'dan il-każ? Forsi xi hadd iġhidli: "Imma bniedem li jiekol hafna ikun qed jagħmel ħażin għal saħħtu l-istess bħal bniedem li jiekol ftit". Jiena nwieġeb li dan jista' jkun, għalkemm dan jiddependi skond is-sistema tal-ġisem, iżda ftakru

tajjeb li jiena għidtilkom fil-bidu li dawn il-proverbji huma *aktarx dejjem foloz*; mhux dejjem foloz, iżda aktarx dejjem foloz. U għiduli, x'jiswa dak il-proverbju li għoxrin darba ssibu hażin u darba kultant issibu tajjeb? Għalhekk jiena nibqa' nsostni li neħhi kultant xi eċċezzjoni ż-żejjed hu kważi dejjem aħjar min-nieqes, u mhux bħan-nieqes.

Proverbju ieħor li aktarx dejjem ikun falz huwa "kull deni ħudu b'għid". Huwa veru li kultant mid-deni jista' johroġ il-għid, imma dan jgħri kultant, nirripeti "kultant". Jiena f'ħajti ġie li ġrali ħafna deni li minnu ma ħarigħli l-ebda għid, iżda bqajt bid-deni m'cappas ma' wiċċi. Terġa' l-proverbju fih il-kelma "kull", u jgħid "*kull deni ħudu b'għid*". Kieku l-proverbju kien jgħid "*kultant id-deni ħudu b'għid*", konna naqblu miegħu għax hemm il-kelma "kultant". Forsi xi hadd jgħidli "kieku ma ġralekx dak id-deni seta' jgħirilek deni ieħor akbar". Imma l-kelma "forsi" ma fiha ebda argument. Il-"forsi" min jafu? Ma setax flok deni ieħor ikbar ġratli xi haġa tajba?

Tsingħu din issa. "Pjaċir mhux mitlub nofsu mitlub". Darba jien rajt raġel jaqsam it-triq u kienet se tgħaffġu karrozza. Jien werżaqt "ar'hemm!" u għidtu minn driegħu lejn il-bankina. Iżda dan ir-raġel ma qallix li jien għamiltu pjaċir bla ma talabbhuli. Anzi irringrazzjani.

"Li kien il-kliem ġawhar, is-skiet aħjar minnu". Dan hu proverbju ieħor li jien qatt ma ħmilfu. Gibu daqsxejn quddiem għajnejkom kemm għid jista' jsir bil-kliem. It-tfal jitgħallmu bil-kliem li jisingħu minn għand il-ġenituri, is-surmast, il-qassis, eċċ. Bir-radjo nisingħu ħafna programmi ta' tagħlim. Hawnhekk għa' nahseb hawn min qiegħed jgħid f'moħħu "bil-kliem ma jistax isir ukoll ħafna ħsara bħalma hu l-gideb, tnassis, insulti, eċċ.?" Iżda hawn wiehed irid jiftakar li l-proverbju jgħid li s-skiet huwa aħjar, ukoll kieku l-kliem kien ġawhar. Il-proverbju ma jgħidx li s-skiet huwa aħjar mill-kliem li jagħmel il-ħsara. Kieku konna naqblu miegħu mija fil-mija. Iżda li s-skiet huwa aħjar mill-kliem li hu ġawhar ma nistgħu qatt inniżżluha.

Issa nistgħu ngħidu xi haġa fuq dawk il-kwalità ta' proverbji li kultant issibhom tajbin u kultant issibhom ħżiena, skond għalfejn tużahom.

Nieħdu l-ewwel proverbju minn din il-kwalità u dan jgħid "li tiżra' taħsad". Dan ifisser li jekk tagħmel il-għid issib min

jagħmillek il-ġid, u jekk taġġmel id-deni ssib min jagħmillek id-deni. Izda fid-dinia hawn bosta nies illi wara li taġġmlilhom il-ġid ipattuhulek b'xi azzjoni hażina. Hawn ukoll nies li jib-qgħu jafuhulek.

Proverbi u ieħor hu dan "kelb jinbaħ ma jgħdimx", u jfisser li bniedem li jagħmel hażna storbu u għajet aktarx issibu li ma għandux qalbu hażina. Jista' jkun hekk u jista' ma jkunx. Hawn min igħajjat u ma jipattihilekx; hawn min igħajjat u ipattihielek.

Nisimgħu wkoll li "bil-kelma t-taiba toħroġ il-far mit-toqha". Dan ifisser li meta bniedem trid tipprova għieġhlu jagħmel xi haġa li trid int, m'għandekx tiegħu bil-herra u bil-goff, izda għandek tiegħu bil-ħlewwa u bit-tattika. Izda jien ġie li sibt nies li meta toħodhom bil-ħlewwa jaħsbu li int qiegħed tibza' minn-hom u allura iktar ikasbruk, fil-waqt li meta tiqfilhom iebes igħidu "dan mhux ta' min iħabbat rasu miegħu", u tarahom iċedulek dak li trid. Min-naħa l-oħra hemm ukoll min iktar ma żżommli iebes iktar jippika miegħek, u jekk toffrilu l-id tal-ħbiberija iadik bil-qalb. Għalhekk dan il-proverbju ġie li jir-nexxi u ġie li ma jir-nexxi skond il-karattru tal-bniedem li miegħu jkollok x'taqsam.

Igħidu wkoll: "l-iskarpan b'żarbun imqatta' ". Dan ifisser ukoll li, ngħidu aħna, tara kōk li dejjem jaħdem fil-helu u għalhekk iddejaq jiekoll dejjem il-helu. Izda jien naf ukoll min hu għajjat u jilbislek l-aħjar ilbies, jew min hu mastrudaxxa u għandu f'daru l-isbaħ għamara. Għalhekk l-iskarpan jista' jkollu żarbun imqatta' iekk jinzerta ma jħabbilx rasu, izda jekk ikun wieħed li jagħti każ tarah jifgħlek f'saqajh l-isbaħ żarbun.

Fost il-proverbji li kultant tajbin u kultant ħżiena, jien in-nexxieli nisib saħansitra proverbji li huma kontra xulxin; proverbju igħid haġa kontra dak li jgħid proverbju ieħor.

Mela nkompli biex nagħti eżempji ta' proverbji minn dawn li jwaqqgħu lil xulxin. Wieħed minnhom igħid "skond iz-zokk il-fergħa". Kif tafu, dan il-proverbju jfisser mhux biss għax-xtieli u s-siġar, izda jfisser ukoll għall-bnedmin. U hawn hu l-izball. Hadd ma jista' jmieri li minn ġenituri tajbin ġie li ħarġu tfal ħżiena, u hekk ukoll minn ġenituri ħżiena ġie li ħarġu tfal tajba. Tant hu hekk li għandna proverbju ieħor li jgħid "millward joħroġ ix-xewk u mix-xewk joħroġ il-ward". Dawn iż-żewġ proverbji jwaqqgħu lil xulxin. Ta' l-ewwel jgħid li t-tfal joħroġu bħall-ġenituri; tat-tieni jgħid il-kuntrarju.

Huwa veru li hemm każi wkoll fejn ġenituri ħżiena kellhom

tfal hżiena bħallhom u ġenituri tajba kellhom tfal tajba bħallhom. Izda dan ma jġrix dejjem. Daqqa iva u daqqa le. Hija haġa li jafha kulhadd li bosta drabi l-aħwa stess ma jkunux jaqblu fl-imġiba tagħhom. Mela dan il-proverbju daqqa jorbot u daqqa ma jorbotx.

Żewġ proverbji oħra li jmieru lil xulxin huma dawn. Wiehed iġhid "aħjar għasfur f'idek minn mija fis-siġra" u l-iehor iġhid "aħjar ħabib fis-suq minn mitt skud fis-senduq". Jiġifieri l-ewwel wiehed iġhidlek li aħjar x'għandek issa milli x'jista' jkollok iktar 'il quddiem. It-tieni wiehed iġhidlek biex ma tħarix lejn li għandek issa iżda lejn dawk il-mezzi li bihom 'il quddiem jista' jkollok iżjed.

Par iehor li jwaqqgħu lil xulxin huma "kull tajra tifrah b'rixha" u "kulhadd ixomm tfaħ il-borma ta' ġaru". L-ewwel wiehed iġhidlek li n-nies jifirru b'dak li hu tagħhom. It-tieni iġhidlek li n-nies jifirru b'dak li hu ta' haddiehor.

Dawn huma wkoll żewġ proverbji miġġildin. "Min jorqod ma jaqbadx hut" u "il-qattusa għaġġelja tagħmel 'l uliedha għomja". Ta' l-ewwel iġiegħlek tghaġġel; l-iehor iġhidlek biex ma tghaġġilx. Fekk ukoll għandna "min jiddawwar ma jilhaqx" u "bil-mod tasal kmieni", u dawn qishom tewmin mat-tnejn l-oħra li għadna kif semmejna.

Għandna wkoll dawn it-tnejn: "ħmura ta' fil-għaxija, lesti ż-żwienel għat-tiġrija" u l-iehor, "mewt u xita Alla jaf meta". Dan ta' l-aħħar iġhidlek li hadd ma jista' jbassar it-temp minn qabel, fil-waqt li l-proverbju ta' qablu jiżzattat biex iġhidilna x'temp ġej għada.

U dawn it-tnejn li ġejjin fihom tassew daħka. Wiehed hu "aħseb il-ħażin biex it-tajjeb ma jonqosx". L-iehor hu "ħażin hu min jaħseb ħażin". M'hemmx bżonn nagħmel kummenti fuq dawn it-tnejn.

Heran ukoll dawn it-tnejn: "xemx li ma ssaħħanx aħjar il-bard minnha" u "mill-mitluf tiegħu li tista'".

Fl-aħħarnett nasal biex insemmi dik il-kwalità ta' proverbji li huma kważi dejjem tajbin. Fost dawn insemmi l-ftit li ġejjin: "Aħjar mitt għadu li taf bihom minn ħabib falz". "Mis-saba' tiegħu l-id". "Għal ħabba bżar tilef il-borma". "Arfa' u sorr għal meta tiġi bżonn". "Il-kelb il-mismut kull ilma jaħsbu mis-ħun". Dawn il-proverbji u oħrajn huma kważi dejjem tajbin. Nirripeti, kważi dejjem tajbin.

Dan kollu jurina li meta wiehed isib ruħu f'xi diffikultà qatt ma jista' jkun ċert li ser isib proverbju li jaqdi, iżda jrid iħaddem rasu huwa stess skond iċ-ċirkustanzi li jsib ruħu fihom.

Tixwixa fuq Bastiment Kursal bil-Bandiera ta' l-Ordni

Ta' ĠUZE' GATT

(Jaġbad mall-faċċ. 58, ta' "Il-Malti", Ġunju 1952)

XHIN De Giovanni sama' b'dan, laqa' mistaghġeb, ha lil Ma'ku miegħu fil-kamrin tiegħu, u talbu biex iġhadlu l-bieċa kol ha sewwa kif kienet.

Meta l-Kaptan għaraf x'għamlu r-ribelli, qabbad lin-nies tiegħu jikkatnaw l-ewwel tmeninja minn dawn li teigħu abbord, għalkemm kienu armati bix-xwabel u l-azzarini. U hekk baqa' jaġmel mal-bqija tal-Furbani l-oħra li, ta' kull darba, bdew jastru.

Wara li De Giovanni qabad ir-ribelli kollha taht idejha, mar b'xi nies miegħu lejn il-Pinku, armah u fuqu balla t-tliet Franċiżi, flimkien ma' 16-il ruh ta' l-ekwipaġġ tiegħu (ta' 'Grillu'), biex jiehdu hsiebu ma' tul il-vjaġġ. B'kap tal-Pinku għamel lit-Tenent Pierre, b'ordni li jimxi miegħu lejn Malta.

"Grillu" ha l-karti ta' abbord, zammhom għandtu, sammarr il-bokkaport, biex ma jkollux hsieb tal-merkanzija li kien hemmu, waqt li tagħha ha la għassa lit-tliet Franċiżi. Heles ukoll liż-zewġ Lhud, billi r-ribelli kienu zammewhom ikkatnati fl-istiva.

Ix-xewwiexa, meta kienu abbord tal-bastiment ta' Kaptan "Grillu", stqarru li l-htija li rvelaw kienet il-mohqrija u x-xogħol iebs li kien iġġegħelhom jaġmlu l-Kaptan Ganninu Luvero. Qalu wkoll, li kieku kienu jaflu li "Grillu" ma hux Furban bħal-hom, ma kinux jintelqu f'idejha, kif ġieb u lahaq, bħalma għamlu.

Meta Scaglia waqa' taht idejha De Giovanni, lil dan tah 10 viereg tad-deheb u 30 zekkin Tok, waqt li talbu jastru haġtu. U wara li rabtu bil-ktajjen, Scaglia reġa' sejjahlu mill-ġdid, tah zewġ viereg oħra u tennielu biex jehiist mill-mewt. Izda, meta għaddew tliet ijiem, "Grillu" fittixlu fuqu u sablu 3 viereg, 50 zekkin Venezjan, dobla ta' Spanja ta' erbgħa (4 zekkini) u Lisbonina. "Grillu" lemu fuq li dawn ma tahomlux ma' l-oħrajn. Izda Scaglia wiegħbu, li daww zammhom bit-tama li bihom ikun jista' jsaiva haġtu. Qabel, Scaglia ta bieċa deheb ta' l fuq minn 1,000 skud lil wieħed mill-ekwipaġġ ta' "Grillu", imma, dal-Kaptan talabbiedu, biex iżommha huwa wkoll.

Wiehed mir-ribeġni l-oħra, jismu Teodoro, lil "Grillu" taħ bames viereg tad-deheb. u talbu biex isalvalu haġtu. "Grillu" staq-seh jekk għandux aktar. L-ieħor wiegħbu, li ma fadallux iżjed. Iżda, imbagħad, meta heddu li jgħallqu, Teodoro talbu li jieħdu fil-pruwa tal-Pinku, u minn hemm gieb biċċtejn oħra tad-deheb u tahomlu.

Qabel ma De Giovanni lemah lil Malta, Scaglia sejjahiu u qalu, biex il-flus li taħ, nofshom iqassamhom lill-ekwipaġġ tiegħu (ta' "Grillu") u n-nofs l-ieħor iżommhomlu, biex iġinuh isalva haġtu.

Waqt li l-bastiment ta' De Giovanni flimkien mal-Pinku, kien jbahħru lejn Malta, qamet maktempata kbira li firidithom u ntilfu minn xulxin. Fuq hekk, "Grillu" wasal hawn qabel il-Pinku, billi fl-14 ta' Settembru 1740, dahal fil-Port ta' Marsamxett, b'64 ruħ ta' l-ekwipaġġ, 12-il irsir, fosthom 4 nisa u 2 Lhud, u 22 Furbani prigunieri.

Issa eħallu l-Kaptan De Giovanni f'Lazzarett jagħmel il-kwarantina, flimkien man-nies kollha li gieb miegħu, biex immorru u naraw x'sar minnu l-bastiment tal-maqtul Kaptan Ganuino Luvero.

Bħalma konna għedna iżjed lura, ma' "La Vergine del Carmine" siefer ukoli Duminku Rodriguez — wiehed mis-sidien tiegħu. Għalhekk, ma'li x-xewwiexa telqu l-imsemmi bastiment għal rifu, hadu f'idejħ Rodriguez. Dan qabbad lill-obrajn sħabu, biex ifittxu jarmawh malajr, billi jhejju l-armi li fadal u jikkargaw il-kanuni bil-balla, waqt li beda jbahħar u jgħri wara l-Pinku tal-Furbani, bil-ħsieb li jilhq, jitqabad magħhom u jaqbadhom. Dan isus għal warajhom sa filgħaxija. Iżda, billi imbagħad waqa' d-diam. tifhom minn taħt għajnejħ.

Rodriguez dawwar il-bastiment, baqa' sejjer lejn Barberija, u minn hemm giebed għal Malta, fejn dahal hawn fl-24 ta' Settembru 1740, bil-55 ruħ ta' l-ekwipaġġ li kien fadallu.

Fuq "La Vergine del Carmine" wasu wkoll il-Padrin Arrigo Clermont u tmienja min-nies oħra tiegħu, li kienu biċċa mill-ekwipaġġ tal-Pinku Franċiż "La Madonna di Montenero", misruq mill-Furbani Griegi fis-26 ta' Awissu; Patri tal-Minuri Osservanti ta' San Franġisk, li kien bħala passiġġier fuq l-imsemmi Pinku, meta dan inqabad mill-Furbani, u 36 irsir maqbuda fl-inbawi ta' Barberija.

"La Vergine dei Carmine", bħal "La Madonna del Lauro", dahal huwa wkoll f'Marsamxett. Għax dari, kull bastiment li

jkollu x'jaqsam ma' xi haddiehor fuq il-bahar, irid jaghmej il-kwarantina tiegħu f'Lazzarett.

Fid-19 ta' Settembru, lix-xewwiexa nazzluhom minn fuq il-bastiment ta' Kaptan "Grillu", taht il-harsien ta' Gwardjan tas-Sanità, żewġ Sbirri tal-Qorti tal-Beit u sitt suldati tal-Gwardja tal-Gran Mastru, b'kapural magħhom, biex jissuktaw il-kwarantina l-art, f'Lazzarett.

Meta spiċċaw minn din, waqt li baqgħu miżmuma hemm, l-Imhalled tal-Kriminal beda l-kompiazzjoni tal-proċess tagħhom (1). Sitta minn dawk li kienu mar-ribelli nstabu li ma humiex hatjin, billi lii dawn, bħalma konna ghedna, haduom magħhom fuq il-Punku tabillfors. Għalhekk helsuhom. U fid-29 ta' Settembru, għaddew għal fuq il-bastiment tal-Kaptan Duminku Rordiguez, flimkien ma' Grieg marid, żewġ itfal, u ż-żewġ Lhud li konna semmejna.

Fil-proċess li sar, ir-ribelli giebu skuża li l-htija ta' dak li għamlu, kien kollu l-Kaptan Ganninu Luvero, billi dan kien jagħqarhom. jagħfashom bix-xogħol u jhallihom bil-għub.

Dak li ngħad mir-ribelli gie mwettaq minn Duminku Rordiguez. Dan qal li l-Kaptan Ganninu Luvero kien ta' mgħiba hażna hafna. Bosta drabi ma ħax hsieb jagħmej il-provvisti meħtieġa, kemm ta' ikel, kemm ta' hwejjeġ oħra. Fuq hekk, gie li ta galletta biss lii kull wiehed, li kellha taqdiħ għal ma' tul il-jum kollu. Mnestra kien jagħti ffit f'nofs in-nhar u ffit ichor għal fiġħaxija. Inbid jagħti tazza biss. U dan meta jkun hemm. Ko'azzjon ma kien jagħti lil hadd. Dan in-nuqqas ta' ikei dam minn 10 sa 12-il jum qabel ma qam l-irvell. Terġa', kull meta jfettli, kien isawwat lin-nies ta' l-ekwipaġġ b'xi bastun, jew b'għuda, inkella b'kanna tal-hadid. Għal dan kien isir hafna tgergir.

(1) Dari l-kumpilazzjonijiet kienu jsiru minn dak l-Imhalled li jin-zerta jmissu fil-Kriminal. Għax fi żmien l-Ordni, l-Imhalled kienu jin-biddu fit-28 ta' Settembru ta' kull sena — nhar Santu Wistin. Bħall-kienu min f'sena jaqdi fil-Kriminal, f'oħra jmur fi-Civil, jew fl-Appell. U hekk jagħmlu l-oħrajn.

Fost l-Imhalled, dak ta' l-Appell biss kien imhallas, billi kellu 120 skud fis-sena. Il-qlich ta' l-oħrajn jigi mid-dr'tt li jmisshom mis-sentenzi li jagħtu fi-Civil u mill-flus tal-pieni li jidhlu fil-Kriminal. Għalhekk nistgħu ngħidu li dari x-xogħol tagħhom kien bl-imqieta.

Meta saru l-Maġistrati, il-kumpilazzjonijiet bdew jagħmluhom huma. Dawn inholqu fl-ewwel snin ta' l-Ingliżi f'Malta.

Waqt il-proċess, xi whud mill-Griegi u t-Torok qalu l-ġraj-jiet kif qabel lilhom. Għaldaqshekk, l-Imhalled ta' kuli darba beda jheddidhom biex iġhidu s-sewwa kollha, inkella kollu jghad-dihom għat-tortura. Izda, meta l-Imhalled beda jrosshom bil-mi stoqsijiet, fl-aħbar spiccaw biex, tista' iġhid, stqarrew kollox, għalkemm xi whud ċandu li xi hwejjeg għamluhom huma, billi qalu li saru minn haddiehor.

Meta spiccaw il-kompilazzjoni tal-proċess, il-Prokuratur Fiskal (2) tal-Qorti tal-Kristlanija għamel petizzjoni lil-Gran Mastri, rejn talbu jaqgħel tliet Imhallfin, biex jaqgħu din il-kawża. U dawn ġew mahtura b'digriet li hareġ fis-7 ta' Ottubru 1740.

Wara li t-tliet Imhallfin fiew il-proċess sewwa u wara li semghu d-difiza tal-mixlijin, taw is-sentenza taqgħom, fejn ikkundannaw għall-mewt 13 mix-xewwiexa, u l-bqija għal xi ħabs. Terġa', lil tlieta minnhom — Scaglia, Guzman u Teodoro — li kienu miżmuma bhala l-kapitani ta' kulma sar, ġew imwahħla wkoll li qabel ma jgħallquhom, jaqgħulhom idhom il-leminija, fuq palk li kelli jirwaqqaf barra Puirjal, qrib il-Maniġġ (3).

(2) L-Avukat Fiskal kien l-Attorney General ta' dari. Il-Prokuratur Fiskal l-Assistent tiegħu.

(3) Annibale Preca, fil-ktieb tiegħu, jismu "Malta Cananea". fil-paġ. 619 iġhid: Wiehed mill-fossijiet li hemm mal-ġnub tal-Belt, ha l-laqam ta' "Man'ġġ", għax fl-imghoddi fih k'enu jgħallmu lis-soldati "jinmanig'gaw" l-armi. Ara kemm. Wiehed xih sewwa qallu, li, f'dak il-foss, kienu jisparaw għall-"bersall".

Izda, it-tifsir ta' Preca narawh li ma jaqbel xejn ma' dak li s-bna ahna fil-Mss. tal-Biblijoteka Nru. 13, paġ. 600 u 689. Għax dan iġhid, għall-imsemmi foss, li fih kien isir il-"manegg'o dei cavalli", u għalhekk mhux ta' l-armi. Terġa', f'band'ohra konna qrajna li fih indorrija jmorru "jinmanig'gaw iż-zwiemel" (jgħallmu jirkbulhom) il-Paġġi tal-Gran Mastri.

Dan il-foss, li l-lum jinsab mir-dum, hu dak li minn jidqu l-motors ta' Haż-Zebbuġ u s-Siġġiewi. Dari, meta wiehed jitlaq minn taht il-Loġoġ tal-Furjana biex imur bil-mix, għall-Belt, ried jgħaddi minn bejn filliera siġar kbar u xjub. Meta thalli bil-dawn, kont iss b'ruħek f'wesgħa ta' kobor ndux hażin, imdawra bit-trancieri u b'zewġ turġen fil-ġnub tagħha. Wiehed minnhom magħluq bil-ġebel. L-iehor, li k'enu jiġi jmiss man-naha tal-foss li semmejna, u li minnu kont imzel għat-triq ta' minn fejn jgħaddu wkoll il-bhejjem, biex tissokta għall-Belt, konna nġhidulu t-"Tarag' tal-Man'ġġ". Il-bhejjem kienu jidhru għall-Belt, minn triq ohra li tiġi biswit il-Mall.

Sa dwar 50 sena ilu, kont tistkerrah tghaddi wahdek bil-mixi, mit-triq li semmejna, waqt xi hinijiet tal-jum. minhabba l-baħh tan-nies u l-hemda li taqa'. Ahseb u ara fil-għaxija, biex ma nġhidu xejn għal-lejl.

Għali-mewt kellhom jittiehdu b't-Trumbetta ddoqq quddiemhom. Wara li jgħallquhom, jaqgħ ulhem rashom, biex iwahhluhom, ta' xhud mas-sur ta' Sant'Anġlu u ta' obrajn mas-sur tal-Fort Manwel, ma' dik in-naħa li t'gi biswit il-Fort ta' Marsamxett. Terga', lit-tliet kapijiet jaqsmulhom ukoll gisimhom f'erba' biċċiet, biex iwahhluhom fis-swar li semmejna, hali jtnissel il-biża' fin-nies, u b'hekk ma jitha jar hadd aktar li jagħmel bhalhom.

Meta t-liet Imhalfin marru bis-sentenza tagħhom għand il-Gran Mastru, biex iġhaddihom, din giet imwettqa minnu fit-12 ta' Ottubru 1740.

Minna nissuktaw niehdu, li l-ikkundannati għall-mewt kienu 12-il Grieg u Turk.

Il-Maltin Ganni Decaro, mill-Isla, imlaqqam "In-Nigru", billi dan ma kienx miftiehem max-xewwiexa minn qabel ma sar l-irvell, u billi ha sehem fih wara li beda, minhabba t-tehdid tar-ribelli, wehe għal għomru jaqdef fuq ix-xwieni, bil-katina f'siequ u bla hlas.

L-erba' Torok: Ibrahim bin Ahmed, ta' 30 sena, minn Rodi; Imhammed bin Jusuf, ta' 23 sena, minn Aleppo; Uscejn bin Soliman, ta' 25 sena, minn Adina; u Ibrahim, bin Hamsa, ta' 40 s na, minn Rodi, wehlu lkoll għal għomrohom jaqdfu fuq ix-xwieni, bil-katina f'sieqhom u bla hlas.

Max-xewwiexa hadu sehem uko l'zewġt i-fai. Wiehed Grieg, jismu Teodorino d'Agna, ta' 14-il sena, minn Caffanija. L-iehor Turk, Uscejn, bin Imhammed, ta' 15 jew 16-il sena, minn Rodi. Dawn kellhom jittiehdu jaraw l' shabhom jitgħallqu. Wara jibqgħu għal tliet snin shaħ il-habs j'hdmu fix-xoghlijiet tal-Gvern bil-katina f'sieqhom.

Li-Grieg Anastasis Debonera, imlaqqam "Kolumbrina", minhabba li kellu 17-il sena, u għal xi hwejjeġ oħra magħrufa mill-Gran Mastru, kellu jiġi meħud fi-lok tal-forok, biex ibushom. Wara jibqa' għal għomru jaqdef fuq ix-xwieni, bil-katina f'siequ u bla hlas.

Anġlu Patreglio, Grieg iehor, billi waqt l-irvell inzerta marid, il-Gran Mastru ordna li jiġi meħlus. Ukoll tifel Grieg, jismu Cristodoro.

Bhalma konna għedna, ix-xewwiexa magħhom karkru ta' bil-fors, għal fuq il-Pinku Franċiż, xi nies minn ta' l-ekwipaġġ tal-bastiment tal-maqtal Kaptan Ganninu Luvero. Dawn kienu:

Gakki Pisani, minn Pantallerija; Pietru Azzopardi, Malti; Gužè Manfrè, minn Lipati; Salvu Greco, minn Napli; Duminku Anton Pezzaguerra, minn Aucona; u Marku Peule, mastrudaxxa, minn Venezia. Fuq hekk, l-imsemmija nies ġew mehlusa mill-Qorti.

Fil-ghodwa tat-13 ta' Ottubru, 1740, taw il-prattika ghal kollox lir-ribelli, billi, minn Lazzarett, garrewhom għall-Habs tal-Kristjanija, il-Belt (il-lum is-Sanità). U jumejn wara, jiġifieri fil-15, il-Gran Pirjol tai-Knisja ta' San Gwann, Fra Bartilmew Ruli, mar il-Qorti tal-Kristjanija, niżel fil-Kriminal, fejn kienu miżmuma l-ikkundannati għall-mewt, sejjah tieta mill-Griegi, u waqt li għarrafhom bis-sentenza, hadhom miegħu fil-Kappella tal-Habs (4). Wara, biex jiehd u hsiebhom, dahlu fejn-hom dawn il-konfessuri: 2 Patrijiet tal-Kappuccini, fosthom Patri Erkulanu; 2 Patrijiet Ġiżwiti, Rosignoli u Rizzi; u ż-żewġ Papasi tal-Griegi, dak tal-Belt u l-iehor tal-Birgu.

It-tliet Griegi kienu: Kristodoro Vutto, ta' 23 sena, minn Zanti; Ciriaco Melleho, ta' minn 18 sa 19-il sena, minn Brazzo di Majna, u Risu bin Zafiri, ta' 25 sena, minn Jannina.

Fis-sagħtejn ta' wara nofs in-nhar meta dawn tqieghdu kap-

(4) Fi żmien l-Ordni, wiehed ikun jaf li ġie ikkundannat għall-mewt, meta, bħalma għedna, imur il-Gran Pirjol u jghidlu qabel ma jagħmlu Kappella. Ghax, mill-bqija, il-hati ma jkun jaf xejn x'wehel, billi la jkun quddiem l-Imhallfin waqt li ssirlu d-difiza tegħu, u lanqas meta dawn jiktbu u jagħtu s-sentenza tagħhom.

F'tit qabel ma jiehd u għall-mewt li dak li jkun, itellgħuh mill-habs għas-Sala Kriminali, u, quddiem żewġ xieħda, jaqrawlu s-sentenza bil-Latin. Terġa', milli stajna naqbd u, anqas dak il-hin ma jagħtuh it-tifsir ta' x'fih. Ghax, meta fl-1760, wiehed bonavolja Taljan, jismu Ganni Vito, qatel lil wiehed minn sħabu, bonavolja huwa wkoll. xhin qrawlu s-sentenza tal-mewt, barra milli ipprotesta li ma hux hati. ipprotesta wkoll li ma jafx bil-Latin (Mss. Bibl. Nru. 13, paġ. 405).

Din il-proċedura baqgħet sejra għal xi suin fi żmien l-Ingliżi wkoll. Il-Gvernatur Maitland kien li, fl-1814, neħħa l-Latin minn l-isien uffiċjali tal-Qrati, biex floku halla u għamel it-Taljan waħdu. Tneħħiet ukoll it-tortura, li qatt ma nġhatat fi żmien l-Ingliżi, għalkemm kien hemm żewġ kawżi li fihom il-Qorti talbet biex issir. L-ewwel darba, meta fl-1800 wiehed qatel lil Xandru Buttigieg f'Haż-Zebbuġ. L-oħra, meta fl-1802 qatlu lil Natala Mangion f'Hal Għaxaq.

pella, haġġu r-Rużarjanti, lebsin konfratija sewda. jiġbru għalihom. L-ghada fiġhodu wkoll (5).

(5) Sa mill-qedem kellna fratellanz, f'Malta, biex jichdu hsieb l-ikkundannati għall-mewt, kemm f'dak l-ghandu x'jaqsam ma' ruhhom u kemm ma' g'simhom. Irridu ngħidu mhux biss għall-Fratellanza ta' San Gużep tar-Rabat, imma wkoll għall-oħra, ji. bi-istess isem tal-Qaddis li semmejna, hemm il-Birgu.

Qabel ma l-Ordni ġie f'Malta, ma nafux jekk kiuux iġhallqu fil-Birgu, bħalma fir-Rabat ta' l-Imdina. Izda, billi, tista' tghid, mal-wasla hawn ta' l-Ordni, twaqqfet Qorti oħra, imsejha Kistlanija (Castellania), insibu li kien isir it-tgħalliġ ukoll fil-Birgu, waqt li l-Fratellanza ta' San Gużep tal-Belt li semmejna, kienet tiehu hsieb l-ikkundannati għall-mewt. U dan jidher mill-viżta li Mous. Dusina għamel f'Malta, fl-1574-75.

Fl-1571, l-Ordni garr mill-Birgu għall-Belt. Erba' snin wara, jiġifieri fl-1575, inholqot Fratellanza oħra, biex tiehu hsieb ta' dawk li jgħallqu — dik li għadha hajja sal-lum. Għalhekk din tabbat it-tielet waħda li ġiet imwaqqfa f'Malta, ladarba kien hawn tnejn oħra qabilha bħalha u bi-istess għan tagħha — dik tar-Rabat u l-oħra ta' l-Birgu.

Bil-Bolla li l-Gran Mastru La Cassiere harrġ fl-1578 ta s setgħa lill-Fratellanza l-ġdida li semmejna, biex tiehu hsieb ta' dawk kollha li jiġu l-ikkundannati għall-mewt mill-Qorti l-Kbira tal-Kistlanija tal-Belt. B'danakollu, nistgħu nifhem, li l-hsieb ta' La Cassiere f'din il-b'ieca ried ifisser għal dawk biss li jgħallqu fl-inhawi tal-Belt, waqt li l-oħrajn l-jitnehhew fil-Kottonera, tibqa' tiehu hsiebhom il-Fratellanza ta' San Gużep tal-Birgu.

Fi żmien l-Ordni kienet drawwa li x' drabi jgħallqu fil-post ta' fejn wiehed jagħmel id-delitti. Għalhekk ġie li sibna li nehhew kemm fil-Birgu u kemm fl-Isla, ukoll wara li l-Qorti tal-Kistlanija marret il-Belt.

Terga', mill-insemmija Bolla jidher ukoll, li l-Fratellanza tar-Rużarju ma kienitx tiehu sehem f'dawk l-jiġu l-ikkundannati għall-mewt mill-Qorti ta' l-Imdina. Għalhekk ta' dawn baqgħet tiehu hsieb biss il-Fratellanza ta' San Gużep tar-Rabat.

L-aħhar wiehed li tneħħa r-Rabat, fil-post imsejjaħ "Ponta tal-Forok", kien Salvu Farrugia. fl-1802, fuq l-qatel wiehed Għawdx, għal nejn b'xejn, f'Birkirkara.

Id-drawwa li l-Fratellanza ta' San Gużep tal-Birgu tiehu hsieb dawk l-ikkundannati li jitnehhew fl-inhawi tal-Kottonera, baqgħet titwet-taq għal x' snin fi żmien l-Ingliżi wkoll. Ghax insibu li, fit-22 ta' Gunju 1813, fil-Misraħ ta' San Kelment, ġie iffucillat Matti Scerba, suldat tar-Riġment Sqalli (Real Sicilia), li f'dik il-ħabta kien jagħmel sehem mill-Gwarniġjon ta' Malta. L-insemmija Fratellanza hadet hsiebu u ġabritlu 30 skud u 7 rbghajja għal ruħu. Nefqitlu f'quddies 30 skud (Mss. Bibl. 643, pag. 254).

Fil-ghodu tal-15 ta' Ottubru, qrib il-Foss tal-Qassisin (6), bdew ihejju biex iwaqqfu l-Forka fix-Xaghra tal-Furjana, fuq dik l-gholja li dari ngħidulha t-"Tomba". Din tiġi flok dik it-triq (Duke of York Street), li nfethet ġdida, minn fejn minnha jgħaddu l-motors għan-naha ta' Kastilja u tal-Belt.

Li-Forka kienet tintrama' fil-quċcata tal-gholja li semmejna, biswit sewwa sew dik il-Gardjola tal-ġebel li għad hemm fil-minkeb tas-swar, u għaihekk tiġi wkoll faċċata tal-Port il-Kbir. It-tliet blatiet, imħaffra b'toqba fin-nofs tagħhom, biex fihom jidhru l-pilastru ta' l-injam tal-Forka, kienu għadhom jidhru hemm, imwaħħlin fl-art, sa dwar 25 sena ilu. Tnehhew, meta twittiet l-gholja u nfethet it-triq li semmejna fi-Harper Area.

Fis-17 ta' Ottubru, mal-5 ta' fil-ghodu, il-qanpiena tal-Kappella tal-Habs bdiet iddoqq it-tokki tagħha wiehed wiehed, u baqgħet sejra hekk sat-tmienja u nofs, meta f'dal-hin bdiet hierġa l-proċessjoni mili-Kisilanija. L-ewwel ma mexxa quddiem is-Salib b'wiċċ Krisu jħares lura. Imbagħad tnaq-il qassis ta' San Ġwann lebsin il-konfratija sewda jgħbru mat-triq kollha. Wara dawn, il-Kappillan tal-Knisja tal-Vittorja, Fra Ganpatist Giap-pone, bl-istola u liebes ukoll l-iswed u bix-xbieha ta' San Ġwann qugħ il-Ras fuq sidru, bħalma hekk l-oħrajn shabu. Imbagħad wiehed mili-Grigri marbut. Ma' ġenbu kellu l-Patri Erkulanu, iżomm Kurċifiss quddiem il-hati u jgħidu t-talb, biex l-iehor ikenu miegħu. Wara dan imxew iż-żewġ Grigri l-oħra, ukoll marbuta. Ma' dawn kien hemm il-Patri Rizzi u ż-żewġ Papasi tal-Belt u tal-Birgu.

Quddiem l-ikkundannati sewwa, kien hemm wiehed mill-Isbirri bit-Trumbetta, imsejjah Sotto Bojja, idoqq kull kantuniera. Terga', madwarhom ħafna Sbirri oħra, bl-alabardi f'idej-hom, biex jilqgħu u jzommu lura n-nies, li b'għadd kbir kienu hemm biex jaraw il-hatjin.

Fl-aħħarnett imxew it-tliet Grigri li kienu miżmu ma bħala kapijiet ta' l-irvell. Dawn hađuhom, marbuta bil-ktajjen, biex joqogħdu fejn il-Forka jaraw it-tgħalik ta' shabhom.

(6) "Il-Foss tal-Qassisin" jahbat il-ġenb l-iehor kollu ta' fejn jissokta l-"Foss tal-Maniġġ". Kienu jgħidulu hekk, minhabba li fi żmien l-Ordni, il-qassisin kienu jmorru hemm qattgħu l-hin jilqgħu l-boċċi. Dari, fi żmienna, konna nsibuh bħala l-"Foss ta' Flores", billi t-tfal ta' dal-Kulleġġ (il-lum Strickland House) kienu jinżlu fih jilqgħu l-football.

It-tliet ikkundannati għall-mewt ma garrwomx madwar il-Belt bhas-soltu, billi lil dawn tawhom il-grazzja ta' hekk, fuq ta'ba tagħhom; iżda hađuhom bl-iqsar triq għal fuq l-għolja tal-Furjana.

Malli waslu qrib fejn kellhom jitnebhew, kull wieħed mill-Griegi jita' seba' targiet ta' l-injam, u jressquh għal taht il-Forka. Ma' din ikun hemm żewġ slielem. Wieħed għal-Patri, biex jilhaq l-ikkundannat sewwa, halli jassisti mieghu mill-qrib u l-iehor għal-Bojja. Dan jita' s-selum, jaqbad tarf il-habel, li jkun imdawwar ma' għonq l-ikkundannat, u jorbtu mat-travu l-mimdud.

Il-Gran Viskont, Annettu Anastasi, kien fuq iż-żiemel ma' ġenb il-Forka. Meta dan ra li thejja kollox, għamel is-sinjál, u t-taraġ li semmejna ngibed minn taht riglejn l-ikkundannat minn xi ħabsin, waqt li dan jibqa' mdendel minn għonqu. Minnufih il-Bojja, minn mas-sellum, jagħti s-salt għall-habel, jinzel jigri miegħu, biex jaqbez b'saħħa kbira għal fuq l-ikkundannat. Hawn, b'saqajh jibda jagħfas fuq it-tavletta tonda, u għalhekk imse'ha wkoll "galletta", li tkun fuq il-wara ta' l-għonq, fejn jibqa' jross b'ħiltu kollha, sakemm jidhirlu li miet. U hekk, il-Griegi, wieħed wara l-iehor, intemmu t-tlieta (7).

Dawn, kemm meta kienu kappella u kemm waqt il-hin tat-tgħalliq urew indema kbira ta' li għamlu. Imbagħad, wara l-mewt tagħhom, Patri Rizzi tela' fuq it-taraġ tal-Forka u għamel wriedka lill-poplu, fejn heggu biex jitlob għal ruhhom, u widdbu li jibza' mill-haqq t'Alla u ta' din id-dinja.

L-imgħalliqin hallewhom imdendlin mal-Forka l-jum kollu, bħalma hekk kienet id-drawwa ta' dak iż-żmien, bl-għases magħhom, waqt li l-Griegi l-oħra regghu hađuhom lejn il-Ħabs tal-Kistlanija.

Fil-għodwa tat-tgħalliq, il-Gran Mastru Despuig ta ordni li ssir l-Espożizzjoni fil-Knisja tal-Vittorja u biex il-hin kollu jquad-su għal ruhhom. Taw ukoll 100 skud għall-quddies f'Ta' Gie-

(7) Fi tfulitna lhaqna nies li jiftakru tajieb kif kien isir it-tgħalliq fix-Xagħra tal-Furjana li semmejna. Għal din il-bieċa, il-misserijiet u l-ommijiet iehdu l-uliedhom magħhom. Waqt it-tgħalliq jagħtuhom daqqa ta' harta, biex it-tfal jibqgħu jiftakru sewwa f'dak li raw isir mill-Haqq, u b'hekk inisslu dak il-b'za' f'hom. Għalkemm it-tgħalliq ta' dari, bħalma fisserna, kien ta' hasra u b'ki bil-hosta aktar minn ta' kif isir il-jum, b'danakollu jingħad li, waqt ix-xena ta' qsim il-qalb kollha li semmejna, kont t'sma' l-għajjat ta' min 'high l-ilma frisk, il-pastizzi u l-qas-satat, bħallikeku xi festa!

zu. Din ta' l-Espożizzjoni kienet l-ewwel darba li saret għall-imghallqin.

Fl-4 ta' wara nofs in-nhar, hekk kif spiċċa l-Vespri minn San Ġwann, telqet minn hawn proċessjoni bis-Salib u b'żewġ anterni, magħmula minn hafna qassisin tal-Knisja li semmejna u minn Kavalieri, kollha lebsin b'konfratija sewda bix-xbieha fha ta' San Ġwann qtigh ir-Ras. Għalaq il-proċessjoni l-Kappillan tal-Vittorja, bl-istola sewda.

Dawn baqgħu sejrin lejn ix-Xagħra tal-Furjana, fejn kien hemm imhejjija tliet kataletti. Meta waslu, żewġ qassisin telgħu fuq is-sliecm, hallew lill-mejtin minn mal-Forka u telquhom f'idejn sħabhom il-Fratelli l-oħra. Dawn laqgħuhom ġewwa l-ixkejjer, kull wieħed għalih, bil-ħbula, tavletti u l-ħwejjeġ tagħhom. Qegħduhom ġewwa l-kataletti, ikantaw il-"Miserere", biex imorru jorđmuhom.

Meta waslu, waqfu, u l-Fratelli, flimkien man-nies, kantaw l-Uffizzju tal-Mejtin. Wara ngħad ir-Rużarju għal ruħhom.

Hekk kif spiċċa t-talb, is-Sotto Bojja silet sikkina kbira. Ħarġilhom rashom mix-xkora u, bħall-ikieku għandu xi serduk f'idejha, hasadhielhom barra lit-tlieta, biex, bħalma tgħid is-sentenza, j'ġu mqieghda fuq is-Sur ta' Sant'Anġlu, in-naħa tal-Gardiola. f'post minn fejn idhru l-aktar, għall-biża' tal-poplu. U hekk radmu l-ġisma tagħhom bla rjus.

Izda, lil dawn it-tliet imghallqin, ma setgħux jaġġmullhom kif semmejna f'dak il-ħin, billi l-Haqq ma kien fadallu ebda jedd aktar fuqhom. Ladarba dawn laħqu waqgħu f'idejn il-Knisja. U l-Kappillan tal-Vittorja ma kollux iħalli jsir il-qtigh ta' rjushom. Fuq hekk, inħatru l-Kummissarji, biex jaraw x'kien hemm mhux sewwa f'dil-biċċa.

Fl-istess jum li tneħħew l-ewwel tliet Griegi, għall-ħabta tat-tlieta u nofs ta' wara nofs in-nhar, il-Pir'ol Rull mar il-Ħabs tal-Kistlenija, sejjah tliet Griegi oħra u ħadhom miegħu fil-Kappella. Il-Konfessuri tagħhom, l-istess ta' qabel.

Ir-ribelli kienu dawn: Alexi Rastobolo, ta' 28 sena; Ġanni Annettu Paxino, ta' 25 sena; u Nikolò Buro, ta' 22 sena. It-tlieta minn Xiakki.

L-imsemmija Griegi, ħaduhom għat-tgħalliq fil-ġhodwa tad-19 ta' Ottubru bl-istess proċedura bħal sħabhom l-oħra. Biss lil dawn għaddewhom id-dawra tal-Belt tas-soltu. Terga', din

id-darba, lit-tliet kapijiet ewlenin, ma haduhomx biex jaraw it-tgħalliq ta' dawn.

Fil-Vittorja reġa' kien hemm l-Espożizzjoni bi flus il-Gran Mastru, kif uko'l il-quddies għal ruhhom. Il-Gran Viskont, Ann-ttu Anastasi, kull darba jkun fuq iż-żiemel, biex jagħti s-sinjali għat-tgħalliq. Ukoll Patri Rizzi għamel il-priedka tiegħu bħal qabel.

Meta saru l-4 ta' wara nofs in-nhar, waqt li t-tliet imgħalliqin tnizzlu mill-Forka, is-Sotto Bojja qatgħelhom rashom fuq il-post, qabel ma l-Haqq teleqhom f'idejn ir-Rożarjanti u l-Kappillan tal-Vittorja.

It-tliet irjus tqiegħdu fuq is-sur tal-Forti Manoel, in-naħa li tħares lejn Marsamxett.

L-ghada, 20 ta' Ottubru, fis-sagħtejn u nofs ta' wara nofs in-nhar, tqiegħdu tlieta oħra fil-Kappella. Il-Konfessuri, l-istess.

Ir-ribelli kienu dawn: Dimitri Iterdopolo, ta' 28 sena, minn Ċaflanija l-Kbira; Ġanni bin Stajgol, ta' 17-il sena, mill-Bulgarija, ta' razza Skjavun; u Panajotti di Filastro, imlaqqam l-"Ingliz", ta' 23 sena, minn Zanti.

Għalkemm fost dawn li semmejna kien hemm wieħed ta' 17-il sena (Stajgol), l-Imħallfin qatgħuhliu għall-mewt xorta waħda bħall-oħrajn. U l-Gran Mastru Despuig, fil-21 ta' Ottubru, ordna li jiġi mneħħi wkoll ma' shabu.

Għalquhom fit-22 ta' Ottubru. Kollox sar bħal f'ta qabel. Rashom twaħħlu ma' ġenb ta' shabhom.

Fit-23 ta' Ottubru, fis-7 ta' fil-ghodu, taw il-prattika lit-Tork li ġie ikkundannat għall-mewt, jismu Mustafa bin Bachi, imsejjaħ l-"Aga", ta' 70 sena, minn Atana. Maqhud irsir mill-maqtul Kapitan Gannino Luvero.

B'li r-ribelli lil dan wegħduh il-helsien mill-jasar, ħa sehem fl-irvel u qatel lil xi wħud mill-fizzjali ta' l-ekwipaġġ.

Mustafa ġie meħud minn Lazzarett għall-Kristlanija, flimkien ma' żewġ itfal. Teodor d'Agna, Grieg, u Uscejn bin Imhammed, Tork, li għenu wko'l lir-ribelli u qatgħu għassa waqt l-irvel. Jingħad li Teodor kien bin Scaglia, il-kap tax-xewwiexa.

Fit-3 ta' wara nofs in-nhar ta' l-imsemmi jum, tqiegħdu Kappella, l-aħħar tliet Griegi Furbani, li kienu miżmuma bħala l-kapijiet ta' kull ma sar. Ġanni Scaglia, ta' 25 sena, minn Korfu, li laħaq kap tar-ribelli ko'lha wara l-qtil tal-Kapitan Ruvero; Guzman bin Steglis, ta' 35 sena, minn Ċaflanija, bħala Lo-

gutenent ta' Scaglia; u Teodor bin Wenzu, ta' 26 sena, minn Salonika.

L-imsemmija ribelli, qabel igħallquhom, kellhom jaqtgħu-hom idhom il-leminja, u, wara mewthom, barra l-qtigh ta' ras-hom. ġisimhom jinqasam f'erba' bċejeċ, biex dawn jitwaxxlu wkoll fuq is-swar fejn l-oħrajn ta' shabhom (8).

Għal-qtigh ta' l-idejn, fejn il-Foss tal-Maniġġ, twaqqaf palk, biex kull wiehed mill-ikkundannati jitla' fuqu, u hemm, skond is-sentenza li tathom il-Qorti tagħna, tingatagħlu idu.

Fl-24 ta' Ottubru, għall-habta tad-9 ta' fil-ġħodu, Ganni Guzman u Teodor ittiedu għat-tgħalliq, kif is-soltu. Izda, mal-l waslu fejn il-Maniġġ, il-Gran Viskont, Nettu Anastasi,

(8) Id-drawwa tal-qtugh ta' xi biċċa mill-ġisem ta' l-imghallqin. baqgħet titwettaq għal xi snin taħt l-Ingliżi wkoll. Taħt dawn insibu, li darbtejn biss saret din il-biċċa tal-qtugh. Fl-1807, qatgħu ras Gużè Camilleri, imlaqqam "Pajliċ". Dan kien Għawdx. izda joqgħod Malta. "Pajliċ", flimkien ma' tlieta oħra, daħlu fid-dar ta' Dun Alwiġ Decelis, in-Naxxar, ftit il-isfel mill-Knisja tal-Kuncizzjoni, in-naħa tas-Shajtar. Meta Dun Alwiġ, li kellu 75 sena, ra n-nies fuqu, ha qatgħa u baqa' mejjet. L-oħrajn serqu kull ma sabu jgħodd għalihom; izda wara xi żmien inkifxu. Tnejn minnhom tgħallqu u t-tnejn l-oħra wehlu għomorhom il-habs. Ras "Pajliċ" tqiegħdet fuq kolonna, fit-telgħa tan-Naxxar, qrib fejn sar id-delitt.

Il-biċċa l-oħra ġrat fl-1825, meta Gużè Grech gie mixli li qatel lil huf Pietru fit-telgħa tan-Naxxar. Wara t-tgħalliq ta' Gużè, qatgħulu idu l-leminija u qegħduha fuq kolonna fejn sar id-delitt. Dan l-imsejken ta' Gużè ha l-mewt bla htija, għax mhux hu kien li qatel lil huf, izda ħad-diehor, li meta gie biex imut, stqarr, quddiem ix-x'eħda, li li Pietru Grech qatlu hu.

Ma' dawn li semmejna, nistgħu nżidu każ ieħor li ġara fl-1820, għal-kemm, f'din il-biċċa, ma sar l-ebda qtugh m'il-ġisem, billi dan tqiegħed sh'h. Trridu ngħidu għal dawk il-Furbani Ingliżi, li, fis-sena li semmejna, bil-bastiment tagħhom, jismu "William", habtu għal ieħor, Ingliż ukoll, jismu "Helen". Serqulu l-merkanzija li kellu, sakkru l-ekwipaġġ f'egħu isfel u sammru l-bokkaport, waqt li taqqu l-bastiment biex jegħreq. Il-Furbani Ingliżi ġew Malta, bieghu hawn il-merkanzija kollha li serqu, u telqu Izda l-ekwipaġġ tal-"Helen", wara ħafna taħbit, innex-xielhom jftħu l-bokkaport. Ġew Malta huma wkoll, fejn għarrfu b'kull ma oralhom. Għalhekk ħarġu malair xi bċejeċ tal-gwerra, biex ifttxu u iħlqu lil "William". Sabuh, ġibuh lejn Malta u n-nies tiegħu għad-dew ori. Sitt Ingliżi ġew ikkundannati għall-mewt. Għallquhom fuq il-bastiment tagħhom stess kif kien sorgut f'nofs il-Port il-Kbir. Wara mewthom, iżżiffawhom, qegħdulhom fil-gaġeġ u dendluom ma' sitt arbli fuq il-blat għoli ta' taħt is-swar tar-Rikazli, biex jarawhom il-bastimenti li jkunu oħaddejin minn hemm, jew waqt li huma u deħlin il-Port. Fl-aħbar dawn spiccaw biex ma dehrux aktar, fi grigalata kbira, billi l-baħar ġarrhom miegħu.

tahom labbar li l-Gran Mastru hafrilhom il-qtigh ta' idhom. Għalhekk baqghu sejr in bihom lejn l-Forka.

Billi Ganni Scaglia kien jaf bi-Taljan, dar bih u sabbru l-Patri Giżwita Rosignoli. Dan, wata t-għaliq, għamel ukoll priedka sabiha batna.

Dawn ix-xewwiexa Griegi ma nafux jekk kinux insara mill-ewwel, inkella minn Xiżntiċi dahlux fir-Reliġjon tagħna wata li tq eghdu Kappella. Biss nisgħu nġhidu, li kolla mietu ta' n-nara bħalna.

Iż-żewġ itlal li semmejna — Teodor u Usejtn — ġew meħuda fejn il-Forka, hali jaraw it-tgħaliq tat-tliet kapijiet tax-xewwiexa, biex jittgħu biża' fuqhom. Barra minn hekk, ikkundannawhom għall-foss. Dan ifisser li kellhom jaħdmu fix-xogħlijiet tal-Gvern, i-aktar fit-taffir ta'-fossijiet (9).

Fl-4 ta' wata nofs in-nhar, lil Ganni, Guzman u Teodor, barra li qatgħulhom rashom, kull wieħed qasmulu wkoll ġismu f'erba' bejjeċ, biex iwahħiu kollox fuq is-swar, magħn ta' l-oħrajn shabhom.

X'kienu jagħmlulhom lil dawn fiġsma, biex iżommu u ma j ejhux, ma sibniex. Biss nisgħu nahsbu, li x'aktarx li jizzifawhom, billi jittgħuom fi nħasa biż-żift jagħi.

Il-ġbir kollu u sar għali-ingħalqin Griegi, laħaq mal-200 skut. Jingħad li l-Gran Firjol Ruli ta 50 skut għall-quddies fi-Kappuċċini, 50 fil-Knisja ta' l-Erwieħ u 50 il-Giżwiti.

Fl-24 ta' Ottubru, fit-3 ta' wata nofs in-nhar, tqiegħed Kappella l-irsir Torok. Dan ma kienx jaf jitellem għajr b'islienu b.ss. Jingħad li dan wiegħed li jagħti 1000 pjastra għall-bini tal-Knisja ta' San Publu ta'-Furjana, u jibqa' hawn bħala rsir. kemm-il darba jaħruku l-mew. Iżda l-Gran Mastru ma riedx.

(9) Dum'niku Rodriguez, bħala wieħed m's-sidien tal-bastiment li fl-1739 in-nama għall-kors taħt il-Kapitan Ganninu Ruvero, għamel petizzjoni lil-Gran Mastru. Fiha qallu, li billi fl-irvell li sar fuq il-bastiment insemmi haħu schem fiħ xi rsiera Torok, dawn weħtu xi ħabs. Iżda billi dawn kienu maqbuda minna, talbu li jehlishom mill-piena li tathom il-Qorti u jagħtihomlu lura. Il-Gran Mastru ma riedx. Wara reġa' għamel petizzjoni oħra, fejn talbu biex jaħfer il-bqija tal-ħabs li kien tadallu jagħmel it-tifel irsir Torok. Usejtn bin Imħammed, minn Rodi. U l-Gran Mastru. fl-24 ta' Jannar 1743, taħ il-grazzja li talab. Ma għandniex xi nġhidu, Rodriguez dan għandu. mhux għax ġietu xi ħniena minn-hom, imma sabiex jiksibhom mill-ġdid taħt idejħ, jew jingħada bihom għall-qdif, inkella biex ibiġghom, u b'hekk idahħal kemxa flus sewwa tagħhom.

Bhala Konfessuri tawh il-Patrijiet Lantranco, Rosignoli u Dun Gwann. Izda, Mustafà ma riedx jingħammed. Fuq hekk, meta, fis-26 ta' Ottubru, haduh għat-tgħaliq, ir-Rożarjanti ma hadux sehem.

Meta waslu bil-fejn il-Forka, u waqt li kien fuq ix-targiet tagħha, imhejji u kollox biex inehhuh, il-Gran Viskont Anastasi habbarlu li l-Gran Mastro ta' il-mahfa tal-mewt; izda jibqa' għal għomru jaqdef fuq ix-xwieni. Imbagħad, wara li bewsuh il-Forka, reġghu haduh lejn il-habs (10).

Issa, wara li spiċċajna mit-tagħrif li kellna nagħtu, dwar it-tixwixa li xi Griegi u rsiera Torok għannu fuq bastiment kursal bil-bandiera ta' l-Ordni u xi hias messhom ta' egħmilhom, ngħaddu biex ngħidu minn liema toroq jgħaddu bil-ikkundannati għall-mewt u fejn kienu jordnuhom.

Fi Triq San Gwann, fin-niżla tal-Ganċ, in-naħa ta' fejn il-lum hemm l-Uffiċċju tal-Gas, dari kien hemm tieb li jagħti għall-Habs tal-Kistlanija, dejjem magħluq bil-gebel u mkafħal. Kien jinfetaħ biss kull meta jkun hemm xi hadd ikkundannat għall-mewt, biex johorguh minnu. Wara jerga' jiġi mbarrat mill-ġdid.

L-ikkundannat iġgħadduh mill-bieb li semmejna, inizzlul għal Triq San Pawl, jibqgħu sejrin sa fejn il-"Piazza dei Vive-ri" (kif hekk kien imsejjaħ is-Suq dari), iduru magħha, billi jgħaddu minn Triq Feliċ għal Triq Merkanti u jgħbdu għall-Kistlanija (il-lum is-Sanità). Ma'li jaslu hawn, jilwu għal quddiem San Gwann. Imbagħad minn Triq Ir-Rjali jibqgħu herġin għall-Furjana.

Minn Putirjal sa biswit il-Mall kien hemm triq bejn is-swar u t-trunċieri, li minnha jgħaddu l-bhejjem. Ftit 'l hemm mill-Foss tal-Maniġġ u qabel ma taqbad il-Mali, kien hemm mina bi kwadru tal-Madonna tad-Duluri (11). Hawn iwaqqfu l-ikkundannat, biex iġid Saive Regina quddiem ix-xbieha tal-Madonna.

(10) Fit-22 ta' Lulju 1744, Imħammed kellu l-grazzja tal-helsien. B'li x'aktarx ma kienx tajjeb iżjed għax-xogħol, b'li kellu mal-75 sena. Għax l-rsiera, meta jixjeħu u ma jibqgħux jififtu aktar, biex jehilsu min-nefqa ta' l-ikel tagħhom, kienu jbewgħuhom lejn pajjiżhem.

(11) Il-Mina tneħħiet habta ta' dvar mitt sena ilu, meta twessa' wkoll il-Bieb ta' Putirjal. Il-Madonna tqiegħdet għol-hajt, mal-lemin, int u hiereġ mill-Belt tal-Furjana. fejn ahna għadna n'frakruha sewwa hemm. Tneħħiet għal kollox, meta twittew is-swar u t-trunċieri, biex saret dik il-wisgħa ta' triq li naraw il-lum.

Wara jibqghu sejrjn. Meta jasiu quddiem il-Mall, jilwu maxxellug, jaqbd u x-Xagħra u jigbdu għali fuq l-għolja tagħha, li kienet taħbat sewwa sew qrib ta' fejn il-lum hemm il-Monument tal-Gwerra.

L-ikkundannati jkunu lebsin kunfratija bajda, twila sa saqajhom, idejhom marbuta fuq sidirhom, bħal meta wieħed jitolob, u bil-habel imdawwar ma' għonqhom — b'dak l-istess habej li wara jgħallquhom bih — miżmu mit-tarf tiegħu mill-Bojja, u jinxji warajh.

Bħalma wrejja, l-ikkundannat għali-mewt, b'dak it-tidwir kollu li dari jgaghuh jagħmel mat-triqat li semmejna, qabel ma jiġi biex jilhaq il-post tat-tmieniegħu, ikollu jqatia' nofs siegħa f'passjoni mill-ehrex. Terga', dan donnu anqas ma kien biżżejjed. Għax iż-żarżir tat-Trumbetta f'kull kantuniera, jissokta jzidlu fit-tbatija, billi dak id-daqq ta' għali jhossu bħala stallettati obra li jinfidulu 'i qalbu. F'kelma waħda, dana l-imsejken, sakemm iwassluh għat-tgħalliq, u nafux x'ruh trid tibqa' fih. Għalhekk, nistgħu naħsbu li hafna minhom jasiu aktar mejtin milli hajjin. B'danakollu, xi w'ud, li jkunu ta' spirtu qawwi, gie li wasiu biex igħidu wkoll xi kelmecjn ta' twiddiba lil-poplu, qabel ma jneħħuhom.

Dil-bieċa tat-Trumbetta tfakka ma fil-proċessjoni tal-Gingħa l-Kbira, f'dawk il-'bugles' li fi żmienna naraw quddiem Kristu mgħobbi bis-salib. Bid-daqq ta' dawn, me'la, għadhom iridu jfakkruna, kif kienu jxandru mat-triqat, sa mill-qedem, i' dawk li jiġu ikkundannati għali-mewt, bħalma hekk ukoll kien il-maħbub tagħna Sidna Gesù Kristu.

L-aħħar li ndaqget it-Trumbetta, kien quddiem Ġulju Fren-do, min-Naxxar, li haduh, biex neħħewh, fl-14 ta' Diċembru 1835. Inqatgħet, għaliex ma sabu i' hadd aktar li ried jidhol fil-Pulizija, bl-isem ta' Sotto Bojja.

Bit-Trumbetta kien jinqdew meta dari jiffrustaw fit-toroq li xi w'ud, ikkundannati għalhekk. Lil dawn jorbuhom fuq il-fmir, li jikru għal dil-bieċa, mis-juqa milli-Isbirri. F'xi buadi jieqfu, waqt li jibda d-daqq tat-Trumbetta, biex jingabru n-nies, hallej jaraw lil dawn l-imsejkna jaqilgħu bil-frosta fuq daharhom mill-Bojja.

Kienu wkoll jinqdew biha, biex, fl-erbat ibliet u l-Furjana, ixandru l-Ligijiet li johroġ il-Gvern. Għal dil-taġa, kien hemm magħżula xi nħawi f'dawn il-postijiet li semmejna, biex fihom

jigi mgħarraf dejjem dak li jrid il-Gvern. Hawn, l-Isbiri jibda jdoqq it-Trumbetta, biex isejjah in-nies. Mal-i dawn jingabru f'għadd mhux fażin, l-Attwarju Kriminali (bħal Registratur tal-Qorti tal-lum) jibda jaqra l-Bandu li hareġ. Wara, minn banda jmorru f'oħra, fejn isir l-istess, sakemm idtruhom kollha.

Mill-Imdina, ir-Rabat u fl-irhula l-oħra, flok bit-Trumbetta, kienu jiġbru n-nies bid-daqq tat-Tanbur.

Issa, wara li tajna tagħrif dwar x'k enet taqdi t-Trumbetta tal-Pulizija, ngħaddu biex immorru naraw fejn kienu jordmu l-imghallqin.

Nahsbu li hafna ntebħu li kull meta semmejna li dawn imsejtna, dejjem inqas bil-kelma "jordmu" flok "jidfnu". Imsejtna hekk, għax deħrilna li kif kienu dari jagħmlu magħhom, aktar tixraq u toqghod lewwel waħda, milli l-oħra.

Bħalma konna għedna, wara jum imdendlin mal-Forka, inizzlhom għall-habta ta' l-erbgha. Imbagħad, minn hemm, jiġbdu u jibgħu sejr in bihom lejn Triq Tmienja ta' Settembru. Malli jaslu fejn iċ-Ċimiterju ta' l-Ingliżi, u għadhom kemm radmu, jirliġħu dik ix-xaġħra ta' biswitu (il-lum magħluqa b'ħajt), u jnizzzu dawn il-mejtn, li jkunu magħluqa fl-ixkora flimkien mal-hbula u t-tavletta li għallqu bihom, f'ħofra kbira li ssir għalhekk, waqt li fuqhom jifgħu t-trab sakemm jgħattuhom. Meta d'n timteja bil-mejtn, jagħmlu oħra ma' ġenbha. Biss, qabel ma tithaffer, jintalab il-permess lill-Gvern mill-Fratellanza tar-Rożarjanti.

Fuq l-gholja li semmejna dari kienu jgħallqu wkoll. Din-naba jgħidulha l-"Forka tat-Triponti". Kif insibu fil-"Malta Illustrata" ta' Abela u Ciantar, hadet dan l-isem — Triponti — minhabba dawk it-tliet ħarġiet fil-baħar li sfaw magħmula bil-gebel li ntefa' hemm, huma u qed jibnu l-Belt Valletta.

Madankollu, jidher ukoil li kienu jgħallqu hemm, billi l-baħar bin-naba ta' qribha, għadu msejjah sal-lum: "Taħt il-Forka".

L-aħħar li radmu, fl-gholja li semmejna, lil Wenzu Attard u Mikiel Curmi, li tneħħew fit-22 ta' Frar 1826. Imbagħad, lil-imghallqin bdew jidfnuhom fiċ-Ċimiterju tal-Blata l-Bajda. Lewwel ma messhom difna sewwa u suret l-insara, kienu Xmun Grech u Indri Farrugia, li tneħħew fit-3 ta' Jannar, 1829. Wara, mill-1862, bdew jidfnuhom fiċ-Ċimiterju ta' Hal Tarx'en. Izda,

mill-1876, hadu d-drawwa li jidfnuhom fiċ-Ċimiterju tal-Habs ta' Kordin stess.

Min dan li għedna naraw, kemm jitbiddlu d-drawwiet ma' ta' l-milja taż-żmenijiet. Ghax, jekk fl-imghoddi lil dawn l-im-cjkna kienu jorbtuhom fi xkora u jordmuhom f'xaghra, bhall-animali, fejn anqas biss ma jagħmlu l-iekken sinjal biex juri li hemm, taht dak it-trab u l-gebel, jinsabu nies li huma nsara bħalna, i-lum, barra milli jitqiegħdu f'tebut, fejn jindifnu hu miżmum b'kura u b'karità nisranija mill-akbar. Mhux biss, terġa' dan l-aħhar, bi hsieb mill-aktar hanin, sa isimhom gie mraqqax fuq qabarhom, biex meta wiehed imur iżurhom, jista' jitlob fuq min irid hu. Għalhekk sewwa jgħid il-qawl: "Id-dinja titbiddel u magħha jitbiddlu n-nies ukoll".

ARTI U HAJJA

Ta' MARCELL MIZZI

Meta narak li trid issir poeta
ma nafx naghdrekk għall-bluh tal-għaż'la tiegħek
jew niclob 'l Alla jiegaf dejjem miegħek
biex ma tiskirx u taħseb l'int profeta.

Me a b'għajnejk fil-bogħod taħrab il-folla
u titgħaxxaq u tedha bis-sbuhija,
tintilifx fik innifsek bil-kburija
u ftakar l'inti bniedem bħalna kollha.

Meta tara x-xemx tiddi wara d-dalma
u wara n-nxief tas-sajf tilmaħ ftit hdura,
jew tisma' r-rih ivenven wara l-ka'ma,
n'xtieqek ma tintfixx tgħanni n-Natura.

Nixtieqek hajtek tgħixha flok taħsibha
u l-ke'ma taħidha f'waqtha 'l min jismagħha:
thoss l-imhabba biex thobb mhux biex tiktibha
u flok tixtieq bla jies tigġieled b'saħħa.

REĊENSJONI

ĠABRA TA' POEZIJI GĦAT-TFAL — Minn R. Vella Tomlin, bi Prefazzjoni fuq "Li-Poezija fl-Iskejjel", mill-Prof. J. Aquilina, B.A., LL.D., Ph.D. (Lond.). — Thos. Formosa & Son, Malta, 1952. pp. 1-168.

Din tista' tghid, wara l-gabra ckejkna ta' Poeziji Maltin għall-Iskejjel Primarji magħmula minn Dr. Kan P. Pullic'no (1852-1864), hi l-ewwel gabra ta' poeziji Maltin li tista' tissejjah bl-isem ta' Antoloġija ta' Versi Maltin maħsuba għat-tfal, u ngħidu "maħsuba għat-tfal", għax dan hu, mill-i jidher, il-ħsieb ewlieni tal-kompilatur, għalkemm forsi, f'xi bnadi, dan il-ħsieb ma seħħlux għal kollox.

Biex tagħzel versi għat-tfal ma h'x haġa hekk haġfa daqs kemm wiehed jista' jahseb; barra milli l-kompilatur kellu jgarrab sabar u sagrificcji, u xi ffit tat-tisfiq ta' w'cc ukoll (li f'demmu u hiltu ma naqsu qatt meta tiftakar li hu bin l-im-semmi Surmast E.B. Vella, l-ewwel kompilatur ta' kotba tal-Qari bil-Malti għat-Tfal ta' l-Iskejjel tal-Gvern skond is-sistema l-g'd'da tal-"Għaqda"). kellu wkoll, kif għandna naħsbu, iħaddem moħħu b'sens ta' kriterju artistiku u fl-istess hin pedagogiku fil-għażla tal-poeziji.

Il-ktieb hu mqassam taħt sitt irjus: kull waħda mir-rjus turi b'simha x-xorta ta' versi fis-sugġett tagħhom, u jagħlaq bi tliet Werreġja li juru, wiehed wara l-iehor, l-"Ismijiet tal-Poeziji", "Li-Poeti", u "L-Ewwel Versi ta' Kull Poezija", skond il-metodu ta' l-antoloġiji moderni Ingliżi.

L-antoloġija t'għbor fha versi ta' poeti li għandhom isem kif ukoll ta' oħrajn li għad ikollhom isem, għax jew iż-żmien jew is-sengħa bikrija lil dawn ta' l-aħħar ma laħħquhomx f'dak il-grad tal-magħrufin. B'danakollu, u, għalkemm bħalma stqarr il-Professor Aquilina fil-Prefazzjoni li għamel f'dan il-ktieb "hafna drabi wkoll xi qabbiel inġenjuż jista' ilaħħaq ma' l-immaginazzjoni taż-żgħar aktar mill- l-poeta li jtir fil-għoli", aħna naħsbu li, wara li wiehed jiffi bir-regqa (kif ukoll mingħajr regqa), il-valur tekniku ta' xi poezija 'l hawn u 'l hinn, f'dan il-ktieb, għandu jsib li din ma tantx iżżid fil-preġju ta' l-antoloġija għat-Tfal ta' l-Iskola, u li mingħajrha forsi x-xogħol tal-kompilazzjoni kien ikollu iżjed mertu fis-selezzjon'.

Toħodha kollha kemm hi din l-antoloġija bħala l-ewwel xogħol ta' din il-aqas fil-kamp ta' listoria letteraria tal-Lsien Malt' mhux ta' min maadarha: xejn xejn hii bidu ta' hidma kbira li i'sthoqqilha inkoraggjiment u tiffhir. J'sgħobbina li 'l hawn u 'l hinn xi għiltijiet ortografici, li mhux kollha tista' ssejħilhom żbalji ta' l-istampa, idennsu xi ffit il-preġju letterariu ta' dan ix-xogħol, u nixtiequ li f'edizzjoni oħra, għall-ogħel tal-kompilatur u ta' l'editur, ma j'ogħhux iħdru. Hekk ukoll insibu li l-isem ta' xi awtur xi m'ndaqiet iħdher b'mod differenti minn dak li bih hu maħruf festwalment. B'danakollu aħna b'oalbnā kollha nixtiequ li din l-antoloġija o'd'da kull riżā f'idejn it-tfal ta' l-iskejjel tagħna li minnha għandhom jerdgħu l-ewwel haħib bnin tal-Musa Maltija.

WERREJ TAS-SENA 1952

	faċċ.
Abela, Cuži	
<i>Morna għall-Bebbux</i>	55
Aquilina, Pawlu	
<i>Ward fuq Qabri</i>	59
Azzopardi, Cerafdu	
Meta Ommi kellha Lili	93
Barbara, Patri Val. V., O.P.	
<i>Nhar San Duminku</i>	61
Il-Warda tar-Rużariju	71
Biancardi, Niko!	
L-Ortografija tal-Għaqda	40
Briffa, Dr. Rużar, B.Sc., M.D.	
<i>Il-Lum u l-bieraħ</i>	42
Camilleri, Dun Frans	
<i>Imħabba u Tarieu</i>	39
<i>F'Mewt Missieri</i>	78
<i>Lill-Baħar Mediterran</i>	104
Caruana, Vincent	
<i>Imħabba taħt Siġra</i>	55
Proverbi Foloż	105
Cassar Pullicino, Gużè	
Traduzzjoni minn Camocns bil-Malti	44
Cassola, Albert M.	
Malapropismi fl-Isien Malti	79
Chetcuti, Gużè	
<i>Il-Għanja ta' Lourdes</i>	90
Cremona, A.	
Lingwistika u Folklore	86
Editur	
Preżentazzjoni tal-Premju "Gużè Muscat-Azzopardi"	3
Pranżu b'għieħ Dun Karm Psaila, D. Litt u l-Kav. Dr. Gużè Galea, M.B.E., M.D., D.P.H.	20
Sursun Corda	33
L-Alfabet tal-Għaqda	54
Kronaka tal-Għaqda	62-104
Il-Meċenati tal-Malti	65
Ugo Muscat-Azzopardi	69
L-Istudju tal-Malti	97
Il-Mewt ta' Mons. Kant. Dun Pawl Galea, J.C.D.	103

Galea, Kav. Dr. Ġużè, M.B.E., M.D., D.P.H.	
Diskors fil-Prezentazzjoni tal-Premju "Ġużè Muscat-Azzopardi"	9
Kien Lejlet il-Milied	99
Galea, Mons. Kant. Dun Pawl, J.C.D.	
Diskors tar-Rebbieh tal-Premju "Ġużè Muscat-Azzopardi"	13
Gatt, Ġużè	
Tixwixa fuq Bastiment Kursal bil-Bandiera ta' l-Orġni	56-109
Meylak, Mary	
<i>Brindisi</i>	25
Mizzi, Marċell	
<i>Il-Għanja tat-Tletin</i>	85
<i>Arti u Hajja</i>	125
Muscat Azzopardi, Ivo, P.L.	
Diskors fil-Prezentazzjoni tal-Premju "Ġużè Muscat-Azzopardi"	11
Il-Parata	17
Psaila, Mons. Dun Karm, D.Litt.	
<i>Ġajta tat-Tmenin</i>	24
Reċensjonijiet	28, 95, 126
Ungaro, Vincent	
" <i>Tu Es Sacerdos</i> "	85
Vassallo, K.	
<i>Issa Li...</i>	42
Zarb, Prof. Serafin M., O.P., S.Th.M., S.Script.D., M.B.E.	
Diskors fil-Prezentazzjoni tal-Premju "Ġużè Muscat-Azzopardi"	8
Zarb Adami, Godfrey	
Rapport Amministrativ għas-Snin 1950-1951	35

SUPPLEMENTI:

Muscat-Azzopardi, Ivo, P.L.	
Icilio Calleja	Marzu
Il-Garra Nkiscot	Ġunju
Fernand Gregh	Diċembru
Muscat-Azzopardi, Cino	
L-Ahwa Catania	Settembru

JINBIEGH : 1s. 3d.